


ಉಚಿತ ಪ್ರತಿಗಳಿಗಾಗಿ ಮತ್ತು
ಉಚಿತ ಪತ್ರಕೆಗಳಿಗಾಗಿ
ನಮ್ಮ ಈ ಕೆಳಗಿನ ವಿಳಾಸವನ್ನು ಸಂಪರ್ಕಿಸಿ



ನಮ್ಮ ವಿಳಾಸ:

ದ ಕ್ರಿಸ್ಟಡೆಲಿಯನ್ಸ್

ಅಂಚೆ ಪೆಟ್ಟಿಗೆ ಸಂಖ್ಯೆ 535, ಪ್ರೇಜರ್ ಟೌನ್
ಬೆಂಗಳೂರು - 560 005

ನೂತನ ಸೃಷ್ಟಿ

ಸತ್ಯವನ್ನು ತಿಳಿದುಕೊಳ್ಳುವಿರಿ; ಮತ್ತು ಸತ್ಯವು ನಿಮ್ಮನ್ನು ಬಿಡುಗಡೆ ಮಾಡುವುದು
ಸಂಚಿಕೆ 1

- * ಹದ್ದು ಮತ್ತು ಅದರ ಯೌವನ
- * “ಯೆರೂಸಲೇಮಿನಲ್ಲಿ ಈ ವರುಷ”
ಸುವಾರ್ತೆಯಲ್ಲಿನ ನಿರೀಕ್ಷೆ - ಭಾಗ 1
ಸುವಾರ್ತೆಯಲ್ಲಿನ ನಿರೀಕ್ಷೆ - ಭಾಗ 2
- * ಅಸಾದ್ಯವಾದ ಶಬ್ದತರಂಗ !
- * ದಾಂಪತ್ಯ ಜೀವನದ ದಿವ್ಯಾನುಭವ ಅಥವಾ ಪರಮಾನಂದ
- * ನ್ಯಾಯ ತೀರ್ಪಿಕೆಯ ದಿನ
-ಒಳ್ಳೆಯ ಮತ್ತು ಕೆಟ್ಟ ಮೀನುಗಳ ಸಾಮ್ಯ

ಕ್ರಿಸ್ತಡೆಲ್ಫಿಯನ್ನರು ಎಂದರೆ ಯಾರು?

ಕ್ರಿಸ್ತಡೆಲ್ಫಿಯನ್ ಎಂಬ ಪದ ಮೂಲತಃ ಗ್ರೀಕ್ ಭಾಷೆಯ ಎರಡು ಪದಗಳಿಂದ ಬಂದಿದೆ, ಅವುಗಳೆಂದರೆ 'ಕ್ರಿಸ್ಟ್' ಮತ್ತು 'ಆಡೆಲ್ಫೋಸ್' ಅವುಗಳ ಸರಳ ಅರ್ಥವೆಂದರೆ "ಕ್ರಿಸ್ತನ ಸಹೋದರರು" ಎಂಬುದಾಗಿದೆ. ಕ್ರಿಸ್ತಡೆಲ್ಫಿಯನ್ನರು ಪ್ರಪಂಚದಲ್ಲೆಲ್ಲ ಬಂದೇ ಸಮೂಹವಾಗಿದ್ದು, ಸತ್ಯವೇದವು ಒಬ್ಬನೇ ಸತ್ಯದೇವರಿಂದ ಬರೆಸಲ್ಪಟ್ಟಿದ್ದು ಅದನ್ನೇ ಆಧಾರವಾಗಿ ಜೀವನವನ್ನು ನಡೆಸುವವರಾಗಿದ್ದೇವೆ.

ನಾವು ಯೇಸು(ದೇವರ ಒಬ್ಬನೇ ಮಗ)ಭೂಲೋಕಕ್ಕೆ ಸರ್ವ ಅಧಿಕಾರವುಳ್ಳವನಾಗಿ ಹಿಂತಿರುಗಿ ಬರುತ್ತಾನೆ ಮತ್ತು ಭೂಲೋಕಕ್ಕೆ ನ್ಯಾಯ, ನೀತಿ ಮತ್ತು ಶಾಂತಿಯನ್ನು ಉಂಟುಮಾಡುತ್ತಾನೆ. ಇಲ್ಲಿನ ಎಲ್ಲಾರೀತಿಯ ಆಸಮಾನತೆ, ಅಶಾಂತಿ, ರಕ್ತಪಾತಗಳನ್ನು ಕೊನೆಗಾಣಿಸುತ್ತಾನೆ ಎಂದು ನಂಬುತ್ತೇವೆ.

ನಾವುಗಳು ಮರಣವನ್ನು ಹೊಂದಿದರೂ ಸಹ ಯೇಸುಕ್ರಿಸ್ತ ನಮ್ಮನ್ನು ಮರಣದಿಂದ ಎಬ್ಬಿಸಿ ನ್ಯಾಯತೀರ್ಪು ಕೊಡುತ್ತಾನೆ. ನಾವು ದೇವರ ವಾಕ್ಯಗಳಿಗೆ ಅವಿಧೇಯರಾಗಿ, ಕೆಟ್ಟವರಾಗಿ, ದೇಹದ ಆಶೆಗಳಿಗೆ ಅನುಗುಣವಾಗಿ ನಡೆದಿದ್ದರೆ ಮರಣವನ್ನು ಕೊಡುತ್ತಾನೆ, ಆದರೆ ನಾವು ದೇವರ ವಾಕ್ಯಗಳನ್ನು

ನೂತನ ಸೃಷ್ಟಿ ಪತ್ರಿಕೆಯ ತಂಡ

ಲೀನಸ್ ಡ್ಯಾನಿಯಲ್ : ಸಂಯೋಜಕರು

ಜೈತ್ರ ಸ್ವರೂಪ : ಕಾರ್ಯ ನಿರ್ವಹಣೆ, ಪುನರವಲೋಕನ ಮತ್ತು ಡಿ.ಟಿ.ಪಿ ಸಂಯೋಜಕರು.

ರೆವರೆಂಡ್ ರಾಸ್‌ಪಾಲ್‌ರವರಿಗೆ ವಿಶೇಷ ಕೃತಜ್ಞತೆಗಳು

“ಹೀಗಿರಲಾಗಿ ಯಾವನಾದರೂ ಕ್ರಿಸ್ತನಲ್ಲಿದ್ದರೆ ಅವನು ನೂತನ ಸೃಷ್ಟಿಯಾದನು; ಇಗೋ ಪೂರ್ವಸ್ಥಿತಿ ಹೋಗಿ ಎಲ್ಲಾ ನೂತನವಾಯಿತು.”[2ಕೊರಿಂಥ 5:17]

ನಂಬಿ ಅವುಗಳನ್ನೇ ಅನುಸರಿಸಿ ನಡೆದರೆ ನಿತ್ಯಜೀವ ಕೊಡುತ್ತಾನೆ ಎಂದು ನಂಬುತ್ತೇವೆ. ನಾವು ಒಬ್ಬ ಮಾನವನು ಜೀವವನ್ನು ಪಡೆಯಬೇಕಾದರೆ ಬಹಳ ಮುಖ್ಯವಾಗಿ ಎರಡು ಆಜ್ಞೆಗಳನ್ನು ಅನುಸರಿಸಲೇಬೇಕು ಎಂದು ನಂಬುತ್ತೇವೆ, ಅವುಗಳೆಂದರೆ: (1)ದೇವರಾದ ಯೇಹೋವನನ್ನು ಪೂರ್ಣ ಹೃದಯದಿಂದ ಪ್ರೀತಿಸಬೇಕು ಮತ್ತು ಆತನನ್ನೊಬ್ಬನನ್ನೇ ಆರಾಧಿಸಬೇಕು, ಮತ್ತು (2)ನಿನ್ನ ನೆರೆಯವನನ್ನು ನಿನ್ನಂತೆಯೇ ಪ್ರೀತಿಸಬೇಕು ಎಂಬವುಗಳೇ.

Co-ordinator : Linus Daniel

e-mail : info@choose2live.info
http://www.choose2live.info/noothana_shristi

Contact:
The Christadelphians,
P.O.Box No 535,
Bangalore 560 005,
India.

ನಿಮ್ಮನ್ನು ಈ ಪತ್ರಿಕೆಯ ಮೂಲಕ ದೇವರ ವಾಕ್ಯಗಳಲ್ಲಿ ಉತ್ತೇಜಿಸುವ ಒಂದು ಪ್ರಯತ್ನ ನಮ್ಮದಾಗಿದೆ, ನೀವು ಇದರ ಮೂಲಕ ಆತ್ಮಿಕವಾಗಿ ಪ್ರೋತ್ಸಾಹಗೊಂಡುಬಹುದಾಗಿದೆ ಮತ್ತು ನಿಮ್ಮನ್ನು ಉನ್ನತ ಸ್ಥಿತಿಗೆ ತರಲು ಸಹಕಾರಿಯಾಗಿದೆ. ಸತ್ಯವೇದವನ್ನು ಓದಲು ನಾವು ಉತ್ತೇಜಿಸುತ್ತೇವೆ, ಏಕೆಂದರೆ ಸತ್ಯವೇದವು ನಿಮ್ಮನ್ನು ವಿವೇಕಿಗಳಾಗಿ ಮಾಡುವುದರ ಜೊತೆಗೆ ನಿಮ್ಮ ರಕ್ಷಣೆಗೆ ಮಾರ್ಗಸೂಚಿಯಾಗಿದೆ. ಈ ಪತ್ರಿಕೆಯಲ್ಲಿರುವ ಎಲ್ಲಾ ವಸ್ತುವಿಷಯಗಳನ್ನು ಕ್ರಿಸ್ತಡೆಲ್ಫಿಯನ್ನರ ಆಂಗ್ಲ ಭಾಷೆಯ ವಿಷಯಗಳಿಂದ ಕನ್ನಡಕ್ಕೆ ಭಾಷಾಂತರಿಸಿದೆ.

ಹದ್ದು ಮತ್ತು ಅದರ ಯೌವನ

ದೇವರು ತನ್ನ ಜನರನ್ನು ಹೇಗೆ ಕಾಪಾಡುವವನಾಗಿದ್ದಾನೆ ಎಂಬುದನ್ನು ಬಹಳ ವಿಶೇಷವಾಗಿ ಇಸ್ರಾಯೇಲ್ಯರಿಗೆ ಈ ಕೆಳಕಂಡಂತೆ ತಿಳಿಸಿದ್ದಾನೆ : “ಹದ್ದು ತನ್ನ ಮರಿಗಳನ್ನು ರೆಕ್ಕೆಗಳ ಮೇಲೆ ಹೊತ್ತುಕೊಳ್ಳುವಂತೆ ನಾನು ನಿಮ್ಮನ್ನು ಹೊತ್ತುಕೊಂಡು ನನ್ನ ಸ್ಥಳಕ್ಕೆ ಹೇಗೆ ಸೇರಿಸಿದನೋ ಇದನ್ನೇಲ್ಲಾ ನೀವು ನೋಡಿದ್ದೀರಷ್ಟೆ” (ವಿವೋಚನಾಕಾಂಡ 19:4).

ಇಸ್ರಾಯೇಲ್ ದೇಶದಲ್ಲಿ ಬಹುವಾಗಿ ಕಂಡುಬರುವ ಹದ್ದಿನ ತ್ವರಿತತೆ, ವೇಗ, ಹಾಗೂ ಒಮ್ಮೆಗೇ ಹಾರಿಬಂದು ಎರಗುವ ಗುಣಗಳನ್ನು ಸತ್ಯವೇದದ ಬರಹಗಾರರು ತಿಳಿದವರಾಗಿದ್ದರು. ಹದ್ದು ತನ್ನ ಮರಿಗಳ ಸುತ್ತ ಹಾರಾಡುತ್ತಲೇ ಅವುಗಳನ್ನು ಗಮನಿಸುತ್ತದೆ ಎಂಬುದನ್ನು ನಾವು ಈಗಲೂ ನೋಡಬಹುದು. ಈ ವಿಷಯ ಸತ್ಯವೇದದಲ್ಲಿ ಸ್ಪಷ್ಟವಾಗಿ ತಿಳಿಸಿದೆ, “ಹದ್ದು ತನ್ನ ಮರಿಗಳನ್ನು ಗೂಡಿನಿಂದ ಹೊರಡಿಸಿ ಅವುಗಳ ಬಳಿಯಲ್ಲಿ ಹಾರಾಡುವಂತೆ ಮತ್ತು ತನ್ನ ರೆಕ್ಕೆಗಳನ್ನು ಜಾಚಿ ಅವರನ್ನು ಆತುಕೊಂಡಿದ್ದಿ” (ಧ.ಕಾ. 32:11). ಸಾಮಾನ್ಯವಾಗಿ



ಹದ್ದಿನ ಚಿಕ್ಕಮರಿ ಹಾರಾಡಲು ಪ್ರಾರಂಭದಲ್ಲಿ ತುಂಬಾ ಭಯಪಡುತ್ತದೆ, ಆದರೆ ತಾಯಿ ಹದ್ದು ಅದನ್ನು ಬಲವಂತವಾಗಿ ಗೂಡಿನಿಂದ ಹೊರಕ್ಕೆ ಕರೆತರುತ್ತದೆ. ಅದು ಪ್ರಾರಂಭದಲ್ಲಿ ಹಾರಲುಬಾರದೆ ತತ್ತರಿಸಿ ಬೀಳುತ್ತಿದ್ದರೂ ಸಹ ತಾಯಿಹದ್ದು ಅದನ್ನು ನೆಲಕ್ಕೆ ಬೀಳದಂತೆ ತನ್ನ ರೆಕ್ಕೆಗಳ ಸಹಾಯದಿಂದ ಕಾಪಾಡುವುದನ್ನು ನೋಡಬಹುದಾಗಿದೆ. ಈ ಘಟನೆಗಳನ್ನು ಉದಾಹರಣೆಯಾಗಿ ನಾವು ತೆಗೆದುಕೊಂಡಾಗ ಇದೇ ವಿಷಯವನ್ನು ಸತ್ಯವೇದದಲ್ಲಿ ದೇವರು ತನ್ನ ಜನಾಂಗಕ್ಕೆ ಹದ್ದನ್ನು

ಉದಾಹರಣೆಯಾಗಿ ಇಟ್ಟುಕೊಂಡು ತಾನು ಹೇಗೆ ತನ್ನ ಜನಾಂಗವನ್ನು ಇಕ್ಕಟ್ಟಿನ ಸಮಯದಲ್ಲಿ ಕಾಪಾಡುವವನು ಆಗಿದ್ದೇನೆ ಎಂದು ತಿಳಿಸಿದ್ದಾನೆ. ಇದನ್ನು ನಾವು “ಆದಿಯಿಂದಲೂ ದೇವರೇ ನಮಗೆ ನಿವಾಸ ಸ್ಥಾನವಾಗಿದ್ದಾನಲ್ಲಾ; ಸದಾ ದೇವರ ಹಸ್ತವೇ ನಿಮಗೆ ಆಧಾರ” (ಧರ್ಮೋಪದೇಶಕಾಂಡ 33:27). ದೇವಜನರ ದೀರ್ಘಕಾಲೀನ ಇತಿಹಾಸವನ್ನು ನೋಡುವಾಗ, ಅವರು ದೇವರಲ್ಲಿ ಸ್ಥಿರವಾದ ನಂಬಿಕೆಯಿಟ್ಟಿದ್ದರೆ ದೇವರು ಅವರನ್ನು ಸದಾ ಕಾಯ್ದು ಕಾಪಾಡುವವನಾಗಿದ್ದಾನೆ. ಈ ವಿಷಯ ಸತ್ಯವೇದದ ಹಳೆಯ ಒಡಂಬಡಿಕೆಯಲ್ಲಿ ಕಂಡುಬರುವ ಎಲ್ಲಾ ದೇವಜನರಿಗೂ ಅನ್ವಯಿಸುವ ಸತ್ಯವಿಷಯವಾಗಿದೆ, ಅಷ್ಟೇ ಅಲ್ಲ ದೇವರು ಎಲ್ಲಾ ಜೀವಿಗಳ ಯೋಗಕ್ಷೇಮವನ್ನು ಗಮನಿಸುವವನಾಗಿದ್ದಾನೆ, ಆದರೆ ವಿಶೇಷವಾಗಿ ಆತನು ಯಾರನ್ನು

ಆಯ್ದುಕೊಂಡಿದ್ದಾನೋ ಮತ್ತು ಯಾರು ಆತನ ಕರೆಯುವಿಕೆಗೆ ಒಗೊಡುತ್ತಾರೋ ಅವರನ್ನು ಸಂರಕ್ಷಿಸುವವನಾಗಿದ್ದಾನೆ. ಹಾಗೆಂದ ಮಾತ್ರಕ್ಕೆ ಅವರುಗಳನ್ನು ಜೀವನದ ಎಲ್ಲಾ ತೊಂದರೆಗಳಿಂದ ಒಂದೇಸಲ ಪಾರುಮಾಡುತ್ತಾನೆ ಎಂದು ಅರ್ಥವಲ್ಲ, ಅವರುಗಳು ಜೀವನದಲ್ಲಿ ಬರುವ ತೊಂದರೆಗಳನ್ನು ತಾಳ್ಮೆಯಿಂದ ಎದುರಿಸಬೇಕು, ಆಗ ದೇವರು ತನ್ನ ಪ್ರಜೆಗಳನ್ನು, ಹದ್ದು ಹೇಗೆ ರೆಕ್ಕೆ ಚಾಚಿ ತನ್ನ ಮರಿಗಳನ್ನು ರಕ್ಷಿಸುವುದೋ ಅದೇ ರೀತಿಯಲ್ಲಿ ದೇವರು ತನ್ನ ಜನರನ್ನು ತನ್ನ ನಿತ್ಯಜೀವದ ಕೈಗಳಿಂದ ಕಾಪಾಡುತ್ತಾನೆ.


“ಯೆರೂಸಲೇಮಿನಲ್ಲಿ ಈ ವರುಷ”

ಸುವಾರ್ತೆಯಲ್ಲಿನ ನಿರೀಕ್ಷೆ - ಭಾಗ 1

“ಸುವಾರ್ತೆ” ಎಂಬ ಪದದ ಅರ್ಥ ಶುಭವರ್ತಮಾನ ಅಥವಾ ಒಳ್ಳೆಯ ಸಮಾಚಾರ ಎಂಬುದಾಗಿದೆ- ಆದರೆ ಪ್ರಸ್ತುತ ಪ್ರಪಂಚದಲ್ಲಿ ಬರೀ ಕೆಟ್ಟವಿಷಯಗಳೇ ಪ್ರಾಧಾನ್ಯತೆಯನ್ನು ಪಡೆದಿವೆ, ಆದರೆ ಒಂದು ಶುಭವರ್ತಮಾನವೆಂದರೆ “ಯೇಸುವಿನ ಸುವಾರ್ತೆ” ಯಾಗಿದೆ. ದೇವರು ತನ್ನ ಮಗನಾದ ಕ್ರಿಸ್ತನ ಮುಖಾಂತರ ಈ ಲೋಕದ ಜನರನ್ನು ಪಾಪ ಮತ್ತು ಮರಣದಿಂದ ರಕ್ಷಿಸಿ ನಿತ್ಯಜೀವವನ್ನು ಕೊಡುವುದಕ್ಕೆ ಕಳುಹಿಸಿಕೊಟ್ಟನು. ಈ ಅತ್ಯಂತ ವಿಶೇಷವಾದ ಮತ್ತು ಸತ್ವಭರಿತ ವಿಷಯವನ್ನು ಮಾರ್ಕ್ ಆಲ್ಫ್ರೇಡರವರು ವಿವರಿಸಿದ್ದಾರೆ.

ಯೇಸುಕ್ರಿಸ್ತನ ಸುವಾರ್ತೆ

ಅಪೋಸ್ತಲನಾದ ಪೌಲನು ಒಂದುಸಾರಿ ಈ ರೀತಿಯಾಗಿ ತಿಳಿಸಿರುತ್ತಾನೆ, “ಸುವಾರ್ತೆಯ(ಕ್ರಿಸ್ತನ ಸುವಾರ್ತೆ) ವಿಷಯದಲ್ಲಿ ನಾನು ನಾಚಿಕೊಳ್ಳುವವನಲ್ಲ (ರೋಮಾ 1:16). ಪೌಲನು ಸುವಾರ್ತೆಯ ವಿಷಯದಲ್ಲಿ ನಾಚಿಕೊಳ್ಳಲಿಲ್ಲ, ಏಕೆಂದರೆ ಈ ಸುವಾರ್ತೆಯು ಕ್ರಿಸ್ತನ ಸುವಾರ್ತೆಯಾಗಿದೆ ಮತ್ತು ಅದು ಜೀವಕೊಡುವ ನಿರೀಕ್ಷೆಯಾಗಿದೆ. ಅದಕ್ಕೆ ಪೌಲನು ಈ ರೀತಿಯಾಗಿ ಬರೆಯುತ್ತಾನೆ “ದೇವರ ದಾಸನೂ ಯೇಸುಕ್ರಿಸ್ತನ ಅಪೋಸ್ತಲನೂ..... ಹೊಂದಬೇಕಾಗಿದೆ?



ದೇವರಾದುಕೊಂಡವರ ನಂಬಿಕೆಯೂ, ಭಕ್ತಿಯನ್ನಂಟುಮಾಡುವ ಸತ್ಯದ ಪರಿಚ್ಛಾನವೂ ವೃದ್ಧಿಯಾಗುವುದಕ್ಕೋಸ್ಕರ ಅಪೋಸ್ತಲನಾಗಿದ್ದೇನೆ. ಆ ನಂಬಿಕೆಗೋ ಸತ್ಯದ ಪರಿಚ್ಛಾನಕ್ಕೆ ನಿತ್ಯಜೀವದ ನಿರೀಕ್ಷೆಯೇ ಆಧಾರವಾಗಿದೆ. ಸುಳ್ಳಾದ ದೇವರು ನಿತ್ಯಜೀವವನ್ನು ಕೊಡುತ್ತೇನೆಂದು ಅನಾದಿಕಾಲದಲ್ಲಿ ವಾಗ್ದಾನ ಮಾಡಿದ್ದಾನೆ” (ತೀತ 1:1-4). ಇದೊಂದು ಬಹಳ ವಿಶೇಷವಾದ ಮುಂದಿನ ನಿರೀಕ್ಷೆಯಾಗಿದೆ. ಯಾರು ದೇವರ ಆಜ್ಞೆಗಳಿಗೆ ವಿಧೇಯರಾಗಿ ನಂಬಿಕೆಯಿಂದ ನಡೆಯುತ್ತಾರೋ ಅವರಿಗೆ ನಿತ್ಯಜೀವವನ್ನು ಕೊಡುವ ವಾಗ್ದಾನ ಮಾಡಿದ್ದಾನೆ. ಇದೇ ಸುವಾರ್ತೆಯ ನಂಬಿಕೆ ಮತ್ತು ಮಹಾ ನಿರೀಕ್ಷೆಯಾಗಿದೆ.

ಯಾವಾಗ ವಾಗ್ದಾನ ಪರಿಪೂರ್ಣಗೊಳ್ಳುತ್ತದೆ?

ಆದರೆ ಯಾವಾಗ ಆ ವಾಗ್ದಾನ ಪರಿಪೂರ್ಣಗೊಳ್ಳುತ್ತದೆ? ಸತ್ಯವೇದದಲ್ಲಿ ಸ್ಪಷ್ಟವಾಗಿ ತಿಳಿಸಿರುವುದೇನೆಂದರೆ, ಕರ್ತನಾದ ಯೇಸುಕ್ರಿಸ್ತನು ಭೂಲೋಕಕ್ಕೆ ಹಿಂತಿರುಗಿದ ನಂತರ, ಆತನ ಸುವಾರ್ತೆಯಲ್ಲಿ ಯಾರು ನಂಬಿಕೆಯಿಟ್ಟು ಅದರಂತೆ ನಡೆದಿರುತ್ತಾರೋ ಅವರಿಗೆ ನಿತ್ಯಜೀವವನ್ನು ಕೊಡುತ್ತಾನೆ. ಈ ವಿಷಯವಾಗಿ ಪೌಲನು ತೀತನಿಗೆ ಈ ರೀತಿಯಾಗಿ ವಿವರಿಸಿದ್ದಾನೆ; “ನಮ್ಮ ರಕ್ಷಕನಾದ ಯೇಸುಕ್ರಿಸ್ತನ ಪ್ರಭಾವದ ಪ್ರತ್ಯಕ್ಷತೆಯನ್ನು ಎದುರನೋಡುತ್ತಾ ಇಹಲೋಕದಲ್ಲಿ ಸ್ವಸ್ಥಚಿತ್ತರಾಗಿಯೂ, ನೀತಿವಂತರಾಗಿಯೂ, ಭಕ್ತಿಯುಳ್ಳವರಾಗಿಯೂ ಬದುಕಬೇಕೆಂದು ಅದು(ಸುವಾರ್ತೆ) ನಮಗೆ ಬೋಧಿಸುತ್ತದೆ (ತೀತ 2:13). ಈ ವಾಕ್ಯ ಎಲ್ಲಾ ನಿಜ ಕ್ರೈಸ್ತರ ನಂಬಿಕೆ ಮತ್ತು ನಿರೀಕ್ಷೆಯಾಗಿದೆ, ಅದೇನೆಂದರೆ ದೇವರ ಎಲ್ಲಾ ವಾಗ್ದಾನಗಳು ಯೇಸುಕ್ರಿಸ್ತನು ಹಿಂತಿರುಗಿದ ನಂತರ ಪರಿಪೂರ್ಣಗೊಳ್ಳುತ್ತವೆ. ಆದಕ್ಕಿಂತ ಮೊದಲು ಅಲ್ಲ-ಯಾರು ದೇವರ ವಾಕ್ಯಗಳಿಗೆ ವಿಧೇಯರಾಗಿರುತ್ತಾರೋ ಅವರು ನಿತ್ಯಜೀವವೆಂಬ ಆಶೀರ್ವಾದವನ್ನು ಹೊಂದುತ್ತಾರೆ. ಆದದ್ದರಿಂದಲೇ ಸುವಾರ್ತೆಯ ನಂಬಿಕೆಯನ್ನು “ನಿತ್ಯಜೀವದ ಸುವಾರ್ತೆ” ಎಂದೇ ಕರೆಯಲಾಗಿದೆ, ಈ ವಿಷಯವಾಗಿ ದೇವರ ಸುವಾರ್ತೆ ಹೇಗೆ ಕಾರ್ಯಾಚರಣೆ ನಡೆಸುತ್ತದೆ ಎಂಬುದನ್ನು ಮುಂದೆ ವಿವರಿಸಲಾಗಿದೆ.


“ಇಸ್ರಾಯೇಲ್ಯರ ನಿರೀಕ್ಷೆ”

ಅಪೋಸ್ತಲನಾದ ಪೌಲನನ್ನು ಬಂಧಿಸಿ, ರೋಮ್‌ನಲ್ಲಿ ಸೆರೆಯಾಗಿ ಇಟ್ಟಿದ್ದಂತಹ ಸಂದರ್ಭದಲ್ಲಿ ಈ ರೀತಿಯಾಗಿ ತಿಳಿಸಿದ್ದಾನೆ, “ಇಸ್ರಾಯೇಲ್ ಜನರ ನಿರೀಕ್ಷೆಯ ನಿಮಿತ್ತವಾಗಿ ಈ ಬೇಡಿಯಿಂದ ಕಟ್ಟಲ್ಪಟ್ಟಿದ್ದೇನೆ” (ಅಪೋಸ್ತಲರ ಕೃತ್ಯಗಳು 28:20). ಈ ವಿಷಯವನ್ನು ತಿಳಿಸುವ ಸಂದರ್ಭದಲ್ಲಿ ಆತ ವೃದ್ಧನಾಗಿದ್ದ, ತನ್ನ ಜೀವನದ ಅಂತಿಮ ಘಟ್ಟವನ್ನು ಪ್ರವೇಶಿಸಿದ್ದ, ತನ್ನ ಮರಣದಂಡನೆಯನ್ನು ಎದುರನೋಡುತ್ತಾ ಇದ್ದನು. ಇಂತಹ ಪರಿಸ್ಥಿತಿಯಲ್ಲೂ ಸಹ ಆತನಿಗೆ ಒಂದು ನಿರೀಕ್ಷೆಯಿತ್ತು ಅದೇ-ನಿತ್ಯಜೀವ. ಮುಂದುವರೆದು ಈ ನಿರೀಕ್ಷೆಯು ಕೇವಲ ಅವನೊಬ್ಬನಿಗೆ ಮಾತ್ರವಲ್ಲ, ಇಡೀ ಇಸ್ರಾಯೇಲ್ ಜನಾಂಗದ ನಿರೀಕ್ಷೆಯಾಗಿದೆ ಎಂದು ಏಕೆ ತಿಳಿಸಿದ್ದಾನೆ? ಏತಕ್ಕಾಗಿ ಆ ರೀತಿ ನಿರೀಕ್ಷೆ ಅವನಲ್ಲಿತ್ತು? ಪೌಲನು ತನ್ನ ನಿರೀಕ್ಷೆಯಲ್ಲಿ ಇಸ್ರಾಯೇಲ್ ದೇಶವನ್ನು ಏಕೆ ಸೇರಿಸಿದ್ದಾನೆ? ಇಸ್ರಾಯೇಲ್ಯರು ನಿತ್ಯಜೀವವನ್ನು ಪಡೆಯಬೇಕಾದರೆ ಯಾವ ನಂಬಿಕೆಯನ್ನು

ಈ ವಿಷಯವಾಗಿ ಸಂಕ್ಷಿಪ್ತವಾಗಿ ನಾವು ಸುವಾರ್ತೆಯನ್ನು ಸಂಶೋಧಿಸಿದರೆ, ಸುವಾರ್ತೆಯಲ್ಲಿ ಇಸ್ರಾಯೇಲ್ಯರ ನಿರೀಕ್ಷೆಯನ್ನು ತಿಳಿಸುತ್ತದೆ.

ಯೆಹೋವನ ರಾಜ್ಯಸಿಂಹಾಸನ

ಸುಮಾರು ಕ್ರಿ.ಪೂ 1000ರಲ್ಲಿ ಇಸ್ರಾಯೇಲ್ ರಾಜನಾದ ದಾವೀದನ ಸಮಯದಲ್ಲಿ, ಯೆರೂಸಲೇಮನ್ನು ಯೆರೂಸಲೇಮ ಜನಾಂಗದಿಂದ ಬಿಡಿಸಿಕೊಂಡು, ದಾವೀದನು ಅದನ್ನು ಇಸ್ರಾಯೇಲ್ಯರ ರಾಜಧಾನಿಯಾಗಿ ಮಾಡಿಕೊಂಡು ಸುಮಾರು 33 ವರ್ಷಗಳ ಕಾಲ ಆಳ್ವಿಕೆಯನ್ನು ನಡೆಸಿದನು. ಆತನ ತರುವಾಯ ಆತನ ಮಗನಾದ ಸೋಲೋಮೋನನು ರಾಜನಾಗಿ ಅಧಿಕಾರಕ್ಕೆ ಬಂದನು. ಇಲ್ಲಿ ಬಹಳ ಮುಖ್ಯವಾಗಿ ಗಮನಿಸಬೇಕಾದ ಅಂಶವನ್ನು ನಾವು 1ಪೂರ್ವಕಾಲವೃತ್ತಾಂತ 29:23 ರಲ್ಲಿ ನೋಡಬಹುದು, “ಅಂದಿನಿಂದ ಸೋಲೋಮೋನನು ತನ್ನ ತಂದೆಯಾದ ದಾವೀದನಿಗೆ ಬದಲಾಗಿ ಅರಸನಾಗಿ ಯೆಹೋವನ ಸಿಂಹಾಸನದಲ್ಲಿ ಕೂತುಕೊಂಡು ವೃದ್ಧಿಯಾಗುತ್ತಾ ಬಂದನು” (1ಪೂ.ವೃ 29:23).



ನಾವು ಬಹಳ ಮುಖ್ಯವಾಗಿ ಗಮನಿಸಬೇಕಾದ ಅಂಶವೆಂದರೆ, ದಾವೀದನ ನಂತರ ಅವನ ಮಗನಾದ ಸೋಲೋಮೋನನು “ಯೆಹೋವನ ಸಿಂಹಾಸನ”ದಲ್ಲಿ ಕೂತುಕೊಂಡು ಯೆರೂಸಲೇಮಿನಲ್ಲಿ ಆಳ್ವಿಕೆ ನಡೆಸಿದನು. ಅಂದರೆ ಅವರು “ಯೆಹೋವನ ಸಿಂಹಾಸನದಲ್ಲಿ” ಕೂತುಕೊಂಡು ಅಧಿಕಾರ ನಡೆಸಿದರು. ಈ ವಿಷಯವನ್ನು ಸತ್ಯವೇದದಲ್ಲಿ ಒಂದುಬಾರಿ ತಿಳಿಸಿಲ್ಲ ಇನ್ನೊಮ್ಮೆ ಪುನರಾವರ್ತನೆಯಾಗಿದೆ(1ಪೂರ್ವಕಾಲ ವೃತ್ತಾಂತ 28:5). ಇದರಿಂದ ನಾವು ಬಹು ಮುಖ್ಯವಾದ ಮೂಲಭೂತ ತೀರ್ಮಾನಕ್ಕೆ ಬರಬಹುದಾಗಿದೆ. ಅದೇನೆಂದರೆ, ದಾವೀದ ನಂತರ, ಆತನ ಮಗ ಇಸ್ರಾಯೇಲ್ಯರ ರಾಜ್ಯದ ಮೇಲೆ ಅರಸರಾಗಿ ಆಳ್ವಿಕೆ ನಡೆಸಿದರು. ಆ ರಾಜ್ಯವು ಯೆಹೋವನ ಸಾಮ್ರಾಜ್ಯವಾಗಿತ್ತು, ಅದು ಭೂಮಿಯ ಮೇಲೆ ಅಸ್ತಿತ್ವದಲ್ಲಿತ್ತು, ಅದೇ ಇಸ್ರಾಯೇಲ್ ಸಾಮ್ರಾಜ್ಯವಾಗಿದೆ, ಅದೇ ಹಿಂದೆ ಅಸ್ತಿತ್ವದಲ್ಲಿದ್ದ “ದೇವರ ರಾಜ್ಯ”ವಾಗಿದೆ.

ದೇವರ ರಾಜ್ಯ ನಾಶವಾಗಿ ಹೋಯಿತು

ಇಸ್ರಾಯೇಲ್ ರಾಜ್ಯಕ್ಕೆ ಯೆರೂಸಲೇಮ್ ರಾಜಧಾನಿಯಾಗಿ ನೂರಾರು ವರ್ಷಗಳ ಕಾಲ ಇತ್ತು, ಆನಂತರ ಅದು ಅವನತಿ ಹೊಂದಿತು. ದಾವೀದ ಮತ್ತು ಸೋಲೋಮೋನನ ತರುವಾಯ ಅಧಿಕಾರಕ್ಕೆ ಬಂದಂತಹ ಇಸ್ರಾಯೇಲ್ಯರ ಅರಸರಲ್ಲಿ ಹಲವರು ದಾವೀದನಂತೆ ದೇವರ ಮಾರ್ಗದಲ್ಲಿ ನಡೆಯುವವರಾಗಿದ್ದರು, ಆದರೆ ಬಹುಪಾಲು ಮಂದಿ ದೇವರ ಮಾರ್ಗದಲ್ಲಿ ನಡೆಯದ ಕೆಟ್ಟ ಅರಸರು ಇದ್ದರು. ಇಸ್ರಾಯೇಲ್ ರಾಜ್ಯದ ಕಡೆಯ ಅರಸ ಚಿಕ್ಕಿಯ ಆಗಿದ್ದು, ಆತ ಸುಮಾರು

ಕ್ರಿ.ಪೂ 600ರಲ್ಲಿ ರಾಜನಾಗಿ ಆಳ್ವಿಕೆ ನಡೆಸಿದನು. ಆತ ದೇವರ ಮಾರ್ಗಕ್ಕೆ ವಿರೋಧಿಯಾದ ಕೆಟ್ಟ ಅರಸನಾಗಿದ್ದ, ಈ ವಿಷಯವಾಗಿ ದೇವರು ಪ್ರವಾದಿಯಾದ ಯೆಹೆಜ್ಕೇಲನ ಮುಖಾಂತರ ಎಚ್ಚರಿಕೆಯನ್ನು ಕೊಟ್ಟಿದ್ದಾನೆ. “ಇಸ್ರಾಯೇಲ್ಯರ ದೊರೆಯೇ, ದುಷ್ಟನೇ, ಭ್ರಷ್ಟನೇ; ನಿನಗೆ ಸಮಯವು ಹತ್ತಿರಿಸಿದೆ; ಇದೇ ನಿನ್ನ ಅಧಿಕಾರದ ಕಡೆಗಾಲ. ಕರ್ತನಾದ ಯೆಹೋವನು ಇಂತೆನ್ನುತ್ತಾನೆ-ಮುಂಡಾಸವನ್ನು ಕಿತ್ತುಬಿಡು, ಕಿರೀಟವನ್ನು ಎತ್ತಿಹಾಕು, ಎಲ್ಲವೂ ವ್ಯತ್ಯಸ್ತವಾಗಲಿ, ಕೆಳಗಿನದನ್ನು ಮೇಲೆ ಮಾಡು, ಮೇಲಿನದನ್ನು ಕೆಳಗೆ ಮಾಡು; ನಾನು ದೊಬ್ಬಿಬಿಡುವೆನು, ದೊಬ್ಬಿಬಿಡುವೆನು, ದೊಬ್ಬಿಬಿಡುವೆನು, ರಾಜ್ಯಕ್ಕೆ ಬಾಧ್ಯನು ಬರುವುದರೊಳಗೆ ಒಂದೂ ಇದ್ದಂತಿರದು; ಅವನಿಗೆ ರಾಜ್ಯವನ್ನು ವಹಿಸುವೆನು” (ಯೆಹೆಜ್ಕೇಲ 21:25-27). ಇಸ್ರಾಯೇಲ್ ರಾಜ್ಯವು ನಾಶವಾಗಿ ಅವನತಿ ಹೊಂದುವಂತೆ ದೇವರು ಪ್ರವಾದನೆ ಹೇಳಿಸಿದ್ದಾನೆ, ಕಾರಣ ಆ ರಾಜ್ಯದ ಅವಿಧೇಯತೆ ಮತ್ತು ಕೆಟ್ಟತನವಾಗಿದೆ. ಈ ಪ್ರವಾದನೆಯು ಬಾಬೆಲ್ ರಾಜ್ಯದ ರಾಜನಾದ ನೆಬುಕದ್ನೆಚ್ಚರನ ಕಾಲದಲ್ಲಿ ನೆರೆವೇರಿತು. ಹೇಗೆಂದರೆ ಆತ ಇಸ್ರಾಯೇಲ್ ದೇಶದ ಮೇಲೆ ಆಕ್ರಮಣ ಮಾಡಿ ಇಡೀ ದೇಶವನ್ನು ವಶಪಡಿಸಿಕೊಂಡನು. ರಾಜನಾದ ಚಿಕ್ಕಿಯನ್ನು ಮತ್ತು ಯೆಹೂದ್ಯರನ್ನು ಬ್ಯಾಬಿಲೋನಿಗೆ ಸೆರೆಯಾಗಿ ತೆಗೆದುಕೊಂಡು ಹೋದನು. ಆ ದಿನದ ತರುವಾಯ ಇಂದಿನವರೆಗೂ ಇಸ್ರಾಯೇಲ್ ದೇಶದಲ್ಲಿ ಅರಸನಿಲ್ಲ. ಯೆರೂಸಲೇಮಿನ ದಾವೀದನ ಸಿಂಹಾಸನ ಇವತ್ತಿನವರೆಗೂ ಖಾಲಿಯಾಗಿದೆ. ಬ್ಯಾಬಿಲೋನಿಗೆ ಸೆರೆಹೋದ 70 ವರ್ಷಗಳ ತರುವಾಯ ಹಲವಾರು ಜನ ಯೆಹೂದ್ಯರು ತಮ್ಮ ದೇಶಕ್ಕೆ ಹಿಂತಿರುಗಿ ಪಟ್ಟಣವನ್ನು ಪುನಃ ನಿರ್ಮಾಣ ಮಾಡಿದರು ನಿಜ, ಆ ರೀತಿಯಾದ ಪರಿಸ್ಥಿತಿಯಲ್ಲಿ ಯೇಸುಕ್ರಿಸ್ತ ಜನಿಸಿ ಜೀವಿಸಿದನು. ಆದರೆ ಆ ಯೆಹೂದ್ಯರು ಕಟ್ಟಿದ ನಾಡಿಗೆ ಸ್ವಂತ ರಾಜನಿರಲಿಲ್ಲ, ಅದು ರೋಮ್ ಸಂಸ್ಥಾನದ ಒಂದು ಪ್ರಾಂತ್ಯವಾಗಿತ್ತೇ ವಿನಃ ಇಸ್ರಾಯೇಲ್ಯರಿಗೆ ನಿಜವಾದ ಅರಸನಿರಲಿಲ್ಲ.

ದೇವರ ರಾಜ್ಯ ಪುನರ್ಸ್ಥಾಪಿಸಲ್ಪಡುತ್ತದೆ:

ನಾವು ಯೆಹೆಜ್ಕೇಲನ ಪ್ರವಾದನೆ ಗ್ರಂಥದ 21ನೇ ಅಧ್ಯಾಯದ 27ನೇ ವಚನವನ್ನು ಸೂಕ್ಷ್ಮವಾಗಿ ಗಮನಿಸಿದಾಗ ಒಂದು ವಿಷಯ ತಿಳಿದುಬರುತ್ತದೆ. ಅದೇನೆಂದರೆ “ನಾನು ದೊಬ್ಬಿಬಿಡುವೆನು, ದೊಬ್ಬಿಬಿಡುವೆನು, ದೊಬ್ಬಿಬಿಡುವೆನು, ರಾಜ್ಯಕ್ಕೆ ಬಾಧ್ಯನು ಬರುವುದರೊಳಗೆ ಒಂದೂ ಇದ್ದಂತಿರದು; ಅವನಿಗೋ ರಾಜ್ಯವನ್ನು ವಹಿಸುವೆನು” (ಯೆಹೆಜ್ಕೇಲ 21:27). ಇಸ್ರಾಯೇಲ್ ರಾಜ್ಯವನ್ನು ದೇವರು ಕಿತ್ತೊಗೆದಿದ್ದರೂ, ಅದನ್ನು ಶಾಶ್ವತವಾಗಿ ತಳ್ಳಿಬಿಡುವುದಿಲ್ಲ, ಒಬ್ಬನು ಬರುತ್ತಾನೆ, ಅವನು ಆ ರಾಜ್ಯಕ್ಕೆ ಸಮರ್ಥನಾದವನಾಗಿರುತ್ತಾನೆ, ಅವನಿಗೆ ದೇವರು ರಾಜ್ಯವನ್ನು ವಹಿಸಿಕೊಡುತ್ತಾನೆ ಎಂದು ತಿಳಿಸಿದೆ. ಹಾಗಾದರೆ ಯಾರನ್ನು ಕುರಿತು ಪ್ರವಾದಿಯಾದ ಯೆಹೆಜ್ಕೇಲನು ಪ್ರವಾದಿಸಿದ್ದಾನೆ? ಯೆಹೆಜ್ಕೇಲನು ಕರ್ತನಾದ ಯೇಸುಕ್ರಿಸ್ತನನ್ನು ಕುರಿತು ಪ್ರವಾದಿಸಿದ್ದಾನೆ. ಯೇಸುಕ್ರಿಸ್ತ ದಾವೀದನ ಸಂತಾನಕ್ಕೆ ಸೇರಿದವನಾಗಿದ್ದಾನೆ, ಸಿಂಹಾಸನಕ್ಕೆ ಬಾಧ್ಯನಾದ ರಾಜವಂಶಸ್ಥನಾಗಿದ್ದಾನೆ, ಮತ್ತು ಆತ ದೇವರ ಮಗನಾಗಿದ್ದಾನೆ. ಏಕೆಂದರೆ ಈ ವಿಷಯವನ್ನು ದೇವರು ತನ್ನ ದೂತನಾದ ಗಬ್ರಿಯೇಲನ ಮುಖಾಂತರ ತಿಳಿಸಿದ್ದಾನೆ. “ಆತನು ಮಹಾಪುರುಷನಾಗಿ ಪರಾತ್ಪರನ ಕುಮಾರನೆನಿಸಿಕೊಳ್ಳುವನು; ಇದಲ್ಲದೆ ದೇವರಾಗಿರುವ ಕರ್ತನು ಆತನ ಮೂಲಪಿತನಾದ ದಾವೀದನ ಸಿಂಹಾಸನವನ್ನು ಆತನಿಗೆ ಕೊಡುವನು, ಆತನು ಯಾಕೋಬನ ವಂಶವನ್ನು ಸದಾಕಾಲ ಆಳುವನು; ಆತನ ರಾಜ್ಯಕ್ಕೆ ಅಂತ್ಯವೇ

ಇಲ್ಲ ಎಂದು ಹೇಳಿದನು”(ಲೂಕ 1:32-33). ದೇವದೂತ ಗಬ್ರಿಯೇಲ ಮುಂತಿಳಿಸಿರುವ ವಿಷಯಗಳೆಂದರೆ:

*ದೇವರು ಯೇಸುವಿಗೆ ಯೆರೂಸಲೇಮಿನಲ್ಲಿ ದಾವೀದನ ಸಿಂಹಾಸನವನ್ನು ವಹಿಸಿಕೊಡುತ್ತಾನೆ, ಮತ್ತು

*ಆತ ಇಸ್ರಾಯೇಲ್ ರಾಜ್ಯವನ್ನು ಸದಾಕಾಲ ಆಳುವನು. ಇದನ್ನೇ ನಾವು ಈ ರೀತಿಯಾಗಿ ತಿಳಿಯಬಹುದು-ಗಬ್ರಿಯೇಲನು ಯೇಸುವಿನ ತಾಯಿಯಾದ ಮರಿಯಳಿಗೆ ತಿಳಿಸಿರುವುದೇನೆಂದರೆ-ಯೇಸುಕ್ರಿಸ್ತ ಇಸ್ರಾಯೇಲ್ ರಾಜ್ಯವನ್ನು ದಾವೀದನ ಕಾಲದಲ್ಲಿ ಅಸ್ತಿತ್ವದಲ್ಲಿದ್ದ ರೀತಿಯಲ್ಲಿ ಪುನರ್ ಸ್ಥಾಪಿಸುತ್ತಾನೆ, ಆದರೆ ಆ ರಾಜ್ಯ ಚಿಕ್ಕದೆಯ ಕಾಲದಲ್ಲಿ ನಶಿಸಿಹೋಗಿತ್ತು, ಆ ರಾಜ್ಯವನ್ನು ಪುನಃ ಸದಾಕಾಲ ಇರುವಂತೆ ಸ್ಥಾಪಿಸುತ್ತಾನೆ ಎಂಬುದೇ ಆಗಿದೆ.

ಪ್ರವಾದನೆ ಇನ್ನೂ ಪರಿಪೂರ್ಣವಾಗಿಲ್ಲ

ನಾವು ಸೂಕ್ಷ್ಮವಾಗಿ ದೇವದೂತನಾದ ಗಬ್ರಿಯೇಲನು ತಿಳಿಸಿರುವ ಪ್ರವಾದನಾ ವಾಕ್ಯವನ್ನು ನೋಡುವಾಗ, ಆತನು ತಿಳಿಸಿರುವ ವಾಕ್ಯಗಳು ಇನ್ನೂ ಪರಿಪೂರ್ಣಗೊಂಡಿಲ್ಲ. ಏಕೆಂದರೆ ಯೇಸುಕ್ರಿಸ್ತ ಇನ್ನೂ ಯೆರೂಸಲೇಮಿನಲ್ಲಿ ರಾಜನಾಗಿ ಆಳ್ವಿಕೆ ನಡೆಸಿಲ್ಲ, ಬದಲಾಗಿ ಆತನು ಈ ಲೋಕದಲ್ಲಿ ಇದ್ದಂತಹ ಸಂದರ್ಭದಲ್ಲಿ ಯೆಹೂದ್ಯರಿಂದ ತಿರಸ್ಕಾರಕ್ಕೆ ಒಳಗಾಗಿ, ಅವರಿಂದಲೇ ಶಿಲುಬೆಯ ಮರಣವನ್ನು ಅನುಭವಿಸಿದನು. ಆತನು ಮರಣಾನಂತರ, ಪುನರುತ್ಥಾನವನ್ನು ಹೊಂದಿದನು, ತರುವಾಯ ಪರಲೋಕಕ್ಕೆ ಏರಿಹೋದನು, ನಂತರ ಈ ದಿವಸದವರೆಗೂ ಯೇಸುಕ್ರಿಸ್ತ ಯೆರೂಸಲೇಮಿನಲ್ಲಿ ಆತ ಅರಸನಾಗಿ ಆಳ್ವಿಕೆ ನಡೆಸಿಲ್ಲ. ಏಕೆಂದರೆ ಯೆರೂಸಲೇಮು ಸ್ವಲ್ಪಕಾಲದವರೆಗೆ ಹೇಗೆ ಇರಬೇಕು ಎಂಬುದು ಯೇಸುವಿಗೆ ತಿಳಿದಿತ್ತು, ಅದನ್ನು ಸ್ವತಃ ಯೇಸುವೇ ಪ್ರವಾದನೆ ತಿಳಿಸಿದ್ದಾನೆ “ತರುವಾಯ ಆತನು ಸಮೀಪಕ್ಕೆ ಬಂದಾಗ ಪಟ್ಟಣವನ್ನು ನೋಡಿ ಅದರ ವಿಷಯವಾಗಿ ಅತ್ತು, ನೀನಾದರೋ ಸಮಾಧಾನಕ್ಕೆ ಬೇಕಾದದ್ದನ್ನು ಇದೇದಿನದಲ್ಲಿ ತಿಳಿದುಕೊಂಡರೆ ಎಷ್ಟೋ ಒಳ್ಳೇದು. ಆದರೆ ಈಗ ಅದು ನಿನ್ನ ಕಣ್ಣಿಗೆ ಮರೆಯಾಗಿದೆ, ದೇವರು ನಿನಗೆ ದರ್ಶನ ಕೊಟ್ಟ ಸಮಯದಲ್ಲಿ ನೀನು ತಿಳುಕೊಳ್ಳಲಿಲ್ಲವಾದದ್ದರಿಂದ ನಿನ್ನ ವೈರಿಗಳು ಒಡ್ಡುಕಟ್ಟಿ ನಿನ್ನ ಸುತ್ತಲೂ ಮುತ್ತಿಗೆ ಹಾಕಿ ಎಲ್ಲಾ ಕಡೆಗಳಲ್ಲಿಯೂ ನಿನ್ನನ್ನು ಬಂದುಮಾಡಿ ನಿನ್ನನ್ನು ನಿನ್ನೊಳಗಿರುವ ನಿನ್ನ ಜನರನ್ನು ನಿರ್ಮೂಲಮಾಡಿ ನಿನ್ನಲ್ಲಿ ಕಲ್ಲಿನ ಮೇಲೆ ಕಲ್ಲು ನಿಲ್ಲದಂತೆ ಮಾಡುವ ದಿವಸಗಳು ನಿನ್ನಮೇಲೆ ಬರುವುದು ಅಂದನು”(ಲೂಕ 19:41-44).

ಸಮಯ ಕಳೆದಂತೆ.....

ಯೆಹೂದ್ಯರು ಯೇಸುವನ್ನು ನಿರಾಕರಿಸಿದರು, ಯೇಸುಕ್ರಿಸ್ತ ಮುಂತಿಳಿಸಿದಂತೆ ಮೇಲಿನ ಪ್ರವಾದನೆಯು ಯೇಸು ತಿಳಿಸಿದ 40 ವರ್ಷಗಳ ತರುವಾಯ

ಪರಿಪೂರ್ಣವಾಯಿತು, ಹೇಗೆಂದರೆ ರೋಮನ್ನರು ಯೆರೂಸಲೇಮಿನ ಮೇಲೆ ಆಕ್ರಮಣಮಾಡಿ ಆ ಪಟ್ಟಣವನ್ನು ಸಂಪೂರ್ಣವಾಗಿ ಹಾಳುಮಾಡಿ ಕಲ್ಲಿನಮೇಲೆ ಕಲ್ಲು ಉಳಿಯದಂತೆ ಕೆಡವಿಹಾಕಿದರು ಮತ್ತು ಹೊಲವನ್ನು ನೇಗಿಲಿನಿಂದ ಉಳುವ ರೀತಿ

ಪಟ್ಟಣವನ್ನು ಬುಡಮೇಲು ಮಾಡಿದರು, ಅದರ ಪರಿಣಾಮ ಯೆಹೂದ್ಯರು ತಮ್ಮ ದೇಶವನ್ನು ತೊರೆದು ಪ್ರಪಂಚದ ಮೂಲೆಮೂಲೆಗೂ ಚದರುವಂತೆ ಮಾಡಿದರು. ಆದರೆ ಪರಿಣಾಮವಾಗಿ ಸಾವಿರಾರು ವರ್ಷ ಯೆಹೂದ್ಯರು ದೇಶಭ್ರಷ್ಟರಾಗಿ ಅಲೆದಾಡಿ ಈಗ ಸುಮಾರು 60 ವರ್ಷಗಳ ಹಿಂದೆ ಇಸ್ರಾಯೇಲ್ ದೇಶ 1948ರಲ್ಲಿ ಸ್ಥಾಪನೆಯಾಯಿತು. ಇಲ್ಲಿ ಗಮನಿಸಬೇಕಾದ ಅಂಶವೆಂದರೆ ಇವತ್ತಿನವರೆಗೂ ಇಸ್ರಾಯೇಲ್ ಸಾಮ್ರಾಜ್ಯ ಸ್ಥಾಪನೆಯಾಗಲಿಲ್ಲ, 1948ರಲ್ಲಿ ಸ್ಥಾಪಿಸಲ್ಪಟ್ಟದ್ದು ಇಸ್ರಾಯೇಲ್ ದೇಶವಾಗಿದೆ, ಇಸ್ರಾಯೇಲ್ಯರಿಗೆ ಈ ದಿನದವರೆಗೂ ಅರಸನಿಲ್ಲ, ಹಾಗಾದರೆ ಲೂಕನ ಸುವಾರ್ತೆಯ 1ನೇ ಅಧ್ಯಾಯದಲ್ಲಿ ಗಬ್ರಿಯೇಲ ತಿಳಿಸಿರುವ ವಿಷಯ ಯಾವಾಗ ಪರಿಪೂರ್ಣಗೊಳ್ಳುತ್ತದೆ? ಯಾವಾಗ ಯೇಸುಕ್ರಿಸ್ತ ರಾಜನಾಗಿ



Titus – The Roman Emperor who Destroyed Jerusalem in AD 70

ಇಸ್ರಾಯೇಲ್ ರಾಜ್ಯ ಪುನರ್ ಸ್ಥಾಪಿತಗೊಳ್ಳುತ್ತದೆ? ಈ ಪ್ರಶ್ನೆಗಳಿಗೆ ಉತ್ತರ ದೇವರ ಚಿತ್ತವಾದರೆ ಮುಂದಿನ ಭಾಗದಲ್ಲಿ ತಿಳಿಯೋಣ.

—ಮಾರ್ಕ್ ಆಲ್ ಪೀ

ಸುವಾರ್ತೆಯಲ್ಲಿನ ನಿರೀಕ್ಷೆ - ಭಾಗ 2

“ಇಸ್ರಾಯೇಲ್ಯರ ನಿರೀಕ್ಷೆ”

ನಮ್ಮ ಮೊದಲ ಭಾಗದ ಅಧ್ಯಯನದಲ್ಲಿ-ಸತ್ಯವೇದವು ನಿತ್ಯಜೀವದ ನಿರೀಕ್ಷೆಯನ್ನು ಕೊಡುವಂತಹುದಾಗಿದೆ ಎಂದು ತಿಳಿದುಕೊಂಡೆವು. ಇದನ್ನೇ ಅಪೋಸ್ತಲನಾದ ಪೌಲನು ಇಸ್ರಾಯೇಲ್ಯರ ನಿರೀಕ್ಷೆ ಎಂಬುದಾಗಿಯೂ ತಿಳಿಸಿದ್ದಾನೆ. ಈ ರಕ್ಷಣೆಯ ನಿರೀಕ್ಷೆಯು ಇಸ್ರಾಯೇಲ್ಯರ ಮುಂದಿನ ದಿನಗಳಲ್ಲಿ ನಡೆಯುತ್ತದೆ ಎಂಬುದಾಗಿ ಸಹ ತಿಳಿದುಕೊಂಡಿದ್ದೇವೆ. ಅದೇ ರೀತಿ ಇಸ್ರಾಯೇಲ್ಯರ ಇತಿಹಾಸವನ್ನು ದಾವೀದನು ಯೆರೂಸಲೇಮಿನ ಅರಸನಾದ ಕಾಲದಿಂದ ನೋಡಿದ್ದೇವೆ, ಜೊತೆಗೆ ದಾವೀದ ಮತ್ತು ಆತನ ಮಗ “ಯೆಹೋವನ ಸಿಂಹಾಸನ”ದಲ್ಲಿ ದೇವರ ರಾಜ್ಯದ ಮೇಲೆ ಆಳ್ವಿಕೆ ನಡೆಸಿರುವುದನ್ನು ತಿಳಿದುಕೊಂಡಿದ್ದೇವೆ(1ಪೂ.ಕಾ 28:5). ಇದರಿಂದ ನಾವು ದೇವರ ರಾಜ್ಯ ಒಮ್ಮೆ ಭೂಲೋಕದಲ್ಲಿ ಅಸ್ತಿತ್ವದಲ್ಲಿತ್ತು, ಆದರೆ ಆ ರಾಜ್ಯದ ರಾಜರು ಮತ್ತು ಜನತೆ ದೇವರು ನಿರೀಕ್ಷಿಸಿದ ರೀತಿಯಲ್ಲಿ ದೇವರ ಮಾರ್ಗದಲ್ಲಿ ನಡೆಯದೆ ಹೋದ ಕಾರಣ, ಯೇಸುಕ್ರಿಸ್ತ ಹುಟ್ಟುವುದಕ್ಕೆ ಸುಮಾರು 600 ವರ್ಷಗಳ ಹಿಂದೆ, ಇಸ್ರಾಯೇಲ್ ರಾಜ್ಯವನ್ನು ದೇವರು ಅದರ ಕೆಟ್ಟಕಾರ್ಯದ ಪರಿಣಾಮವಾಗಿ ತೆಗೆದುಹಾಕಿದನು.

ರಾಜ್ಯ ಪುನರ್ ಸ್ಥಾಪಿಸಲ್ಪಡುತ್ತದೆ

ಈ ವಿಷಯವನ್ನು ತಿಳಿಯುವ ಮೊದಲು ನಾವು ಯೆಹೆಜ್ಕೇಲ ಪ್ರವಾದಿಯ ಪ್ರವಾದನ ವಾಕ್ಯಗಳನ್ನು ನೋಡುವಾಗ- “ಒಂದು ಕಾಲಕ್ಕೆ ಇಸ್ರಾಯೇಲ್ ರಾಜ್ಯವನ್ನು ಪುನರ್ ಸ್ಥಾಪಿಸುವೆನು, ಒಬ್ಬ ಸಮರ್ಥನಿಗೆ ರಾಜ್ಯವನ್ನು ವಹಿಸಿಕೊಡುವೆನು”(ಯೆಹೆಜ್ಕೇಲ 21:25-27) ಎಂದು ತಿಳಿಸಿದೆ. ಆ ಒಬ್ಬ ಸಮರ್ಥನು ಅಥವಾ ಬಾಧ್ಯನು ಯೇಸುಕ್ರಿಸ್ತನೇ ಆಗಿದ್ದಾನೆ. ಈ ವಿಷಯವನ್ನು ದೇವರು ತನ್ನ ದೂತನಾದ ಗಬ್ರಿಯೇಲನ ಮುಖಾಂತರ ಮರಿತನಿಗೆ ಮುಂತಿಳಿಸುವುದರ ಮೂಲಕ ಪುಷ್ಟೀಕರಿಸಿದ್ದಾನೆ. “ಇಗೋ ನೀನು ಗರ್ಭಿಣಿಯಾಗಿ ಒಬ್ಬ ಮಗನನ್ನು ಹೆರುವಿ, ಆತನಿಗೆ ಯೇಸುವೆಂದು ಹೆಸರಿಡಬೇಕು, ಆತನು ಮಹಾಪುರುಷನಾಗಿ ‘ಪರಾತ್ಪರನ



ಕುಮಾರ’ನೆನಿಸಿಕೊಳ್ಳುವನು, ಇದಲ್ಲದೆ ದೇವರಾಗಿರುವ ಕರ್ತನು ಆತನ ಮೂಲಪಿತನಾದ ದಾವೀದನ ಸಿಂಹಾಸನವನ್ನು ಆತನಿಗೆ ಕೊಡುವನು. ಆತನು ಯಾಕೋಬನ ವಂಶವನ್ನು ಸದಾಕಾಲ ಆಳುವನು, ಆತನ ರಾಜ್ಯಕ್ಕೆ ಅಂತ್ಯವೇ ಇಲ್ಲ”(ಲೂಕ 1:31-33). ಗಬ್ರಿಯೇಲನ ಮುಖಾಂತರ ದೇವರು ಹೇಳಿಸಿದ ವಾಕ್ಯ ಇನ್ನೂ ಪರಿಪೂರ್ಣಗೊಂಡಿಲ್ಲ, ಏಕೆಂದರೆ ಯೇಸು ಇನ್ನೂ ಅರಸನಾಗಿ ಭೂಮಿಯಮೇಲೆ ಆಳ್ವಿಕೆ ನಡೆಸಿಲ್ಲ, ಯೇಸು ಮರಣವನ್ನು ಹೊಂದಿ ಪುನರುತ್ಥಾನ ಪಡೆದನಂತರ ಪರಲೋಕಕ್ಕೆ ಏರಿಹೋಗಿದ್ದಾನೆ. ಅದೇರೀತಿ ಯೇಸು ಯೆರೂಸಲೇಮಿನಲ್ಲಿ ರಾಜನಾಗಿರಲಿಲ್ಲ, ಹಾಗೆದರೆ ಯಾವಾಗ ಆ ಕಾರ್ಯ ನಡೆಯುತ್ತದೆ? ಯಾವಾಗ ಯೇಸುಕ್ರಿಸ್ತ ರಾಜನಾಗಿ ಇಸ್ರಾಯೇಲ್ ಸಾಮ್ರಾಜ್ಯ ಪುನರ್ ಸ್ಥಾಪಿತಗೊಳ್ಳುತ್ತದೆ.

ಇಸ್ರಾಯೇಲ್ಯರಿಗೆ ರಾಜ್ಯ ಪುನರ್ ಸ್ಥಾಪಿಸಲಾಗುತ್ತದೆ:

ಮೇಲಿನ ಪ್ರಶ್ನೆ ಸ್ವಲ್ಪ ಗೊಂದಲ ಮಾಡಿಸುತ್ತದೆ. ಯೇಸುಕ್ರಿಸ್ತ ಪುನರುತ್ಥಾನವನ್ನು ಹೊಂದಿದ ಮೇಲೆ, ಯೇಸುವಿನ ಶಿಷ್ಯರು ಅದೇಸಮಯದಲ್ಲೇ ಯೇಸು ಇಸ್ರಾಯೇಲ್ ರಾಜ್ಯವನ್ನು ಸ್ಥಾಪಿಸುತ್ತಾನೆ ಎಂದು ನೆನಸಿದ್ದರು, ಆ ಕಾರಣಕ್ಕೆ ಮೇಲಿನ ಪ್ರಶ್ನೆಯನ್ನು ಅಂದು ಆತನ ಶಿಷ್ಯರು ಯೇಸುವಿಗೆ ಕೇಳಿದ್ದರು ಇದನ್ನು-“ಸ್ವಾಮೀ ನೀನು ಇದೇ ಕಾಲದಲ್ಲಿ ಇಸ್ರಾಯೇಲ್ ಜನರಿಗೆ ರಾಜ್ಯವನ್ನು ತಿರಿಗಿ ಸ್ಥಾಪಿಸಿ ಕೊಡುವಿಯಾ”(ಅ.ಕೃ 1:6) ಎಂದು ಕೇಳಿದ್ದರು. ಅಂದು ಅವರು ಆ ಕಾಲದಲ್ಲಿ ರಾಜ್ಯವನ್ನು ಯೇಸು ಪುನರ್ ಸ್ಥಾಪಿಸುತ್ತಾನೆ ಎಂದು ತಿಳಿದಿದ್ದರು, ಆದರೆ ಅದು ಸಕಾಲವಾಗಿರಲಿಲ್ಲ, ಅದು ತಿರುಗಿ ಸ್ಥಾಪಿಸಲ್ಪಡುವ ಕಾಲ ದೇವರು ಒಬ್ಬನಿಗೆ ಮಾತ್ರ ತಿಳಿದಿದೆ ಎಂದು ಯೇಸು ಪರಲೋಕಕ್ಕೆ ಏರಿಹೋಗುವ ಮುಂಚಿತವಾಗಿ ಶಿಷ್ಯರಿಗೆ ತಿಳಿಸಿದನು. ಅನಂತರ ಯೇಸುಕ್ರಿಸ್ತ ಪರಲೋಕಕ್ಕೆ ಏರಿಹೋದನು ಮತ್ತು ಈ ದಿನದವರೆಗೂ ಆತನು ಅಲ್ಲೇ ಇದ್ದಾನೆ. ಹಾಗಾದರೆ ಸ್ವಲ್ಪ ಯೋಚಿಸಿ, ಅಂದು ಯೇಸುವಿನ ಶಿಷ್ಯರ ಮನದಲ್ಲಿ ಯಾವ ಪ್ರಶ್ನೆ ಮೂಡಿರಬಹುದು,ಅಂದು ಅವರು ಯೇಸು ಪರಲೋಕಕ್ಕೆ ಏರಿಹೋಗುವುದನ್ನು ನೋಡಿದ್ದಾರೆ, ಈಗ ಯೇಸು ಪರಲೋಕದಲ್ಲಿದ್ದಾನೆ, ಹಾಗಾದರೆ ಇಸ್ರಾಯೇಲ್ಯರ ರಾಜ್ಯವನ್ನು ಯಾವಾಗ ಪುನರ್ ಸ್ಥಾಪಿಸುತ್ತಾನೆ?

ಯೇಸುಕ್ರಿಸ್ತ ಯೆರೂಸಲೇಮಿನ ಸಿಂಹಾಸನಕ್ಕೆ ಬಾಧ್ಯನಾದ ರಾಜನಾಗಿದ್ದಾನೆ; ಆದರೆ ಆ ಸಿಂಹಾಸನವನ್ನೇರಲು ಆತ ಭೂಮಿಯ ಮೇಲೆ ಇಲ್ಲ, ಇದು ಹೇಗೆ ಸಾಧ್ಯ? ಈ ಎಲ್ಲಾ ಪ್ರಶ್ನೆಗಳು ಅಂದು ಅವರನ್ನು(ಶಿಷ್ಯರು) ಗೊಂದಲ ಮತ್ತು ಆಶ್ಚರ್ಯಕ್ಕೆ ಎಡೆಮಾಡಿಕೊಟ್ಟಿದ್ದವು, ಆದರೆ ಅವರ ಪ್ರಶ್ನೆಗಳಿಗೆ ಉತ್ತರ ಅಲ್ಲೇ ಸಿಕ್ಕಿತು; ಹೇಗೆಂದರೆ, ಇಬ್ಬರು ದೇವದೂತರು ಪ್ರತ್ಯಕ್ಷವಾಗಿ-“ಆತನು ಹೋಗುತ್ತಿರುವಾಗ ಅವರು ಆಕಾಶದ ಕಡೆಗೆ ನೋಡುತ್ತಿರಲಾಗಿ ಶುಭ್ರವಸ್ತ್ರಧಾರಿಗಳಾದ ಇಬ್ಬರು ಪುರುಷರು ಫಕ್ಕನೆ ಹತ್ತರ ನಿಂತುಕೊಂಡು-ಗಲಿಲಾಯದವರೇ ನೀವು ಯಾಕೆ ಆಕಾಶದ ಕಡೆಗೆ ನೋಡುತ್ತಾ ನಿಂತಿದ್ದೀರಿ? ನಿಮ್ಮ ಬಳಿಯಿಂದ ಆಕಾಶದೊಳಕ್ಕೆ ಸೇರಿಸಲ್ಪಟ್ಟಿರುವ ಈ ಯೇಸು ಯಾವ ರೀತಿಯಲ್ಲಿ ಆಕಾಶದೊಳಕ್ಕೆ ಹೋಗಿರುವುದನ್ನು ನೀವು ಕಂಡಿರೋ ಅದೇರೀತಿಯಲ್ಲಿ ಬರುವನು ಎಂದು ಹೇಳಿದರು”(ಅಪೋಸ್ತಲರ ಕೃತ್ಯಗಳು 1:10-11).

ದೇವದೂತರಿಂದ ದೊರಕಿದ ಉತ್ತರ:

ಮೇಲಿನ ಎಲ್ಲಾ ಪ್ರಶ್ನೆಗಳಿಗೆ ದೇವದೂತರ ಮುಖಾಂತರ ಉತ್ತರ ದೊರೆತಿದೆ. ಯೇಸುಕ್ರಿಸ್ತ ಪರಲೋಕದಿಂದ ಹಿಂತಿರುಗಿ ಬರುತ್ತಾನೆ, ಆತ ಹಿಂತಿರುಗಿ ಬಂದ ನಂತರ ಇಸ್ರಾಯೇಲ್ ರಾಜ್ಯವನ್ನು ಪುನರ್ ಸ್ಥಾಪಿಸುತ್ತಾನೆ, ಮತ್ತು ಆತ ಸಮರ್ಥನಾದ ರಾಜನಾಗಿ ಯೆರೂಸಲೇಮಿನ ಸಿಂಹಾಸನದಲ್ಲಿ ಆಳ್ವಿಕೆ ನಡೆಸುತ್ತಾನೆ. ಈ ವಿಷಯಕ್ಕೆ ನಾವು ಆಶ್ಚರ್ಯಪಡಬೇಕಾಗಿಲ್ಲ. ಏಕೆಂದರೆ ಈ ವಿಷಯವಾದ ಸುವಾರ್ತೆ ಯೆರೂಸಲೇಮಿನ ಜನರಿಗೆ ಮತ್ತು ಎಲ್ಲಾ ಜನಾಂಗಗಳಿಗೆ ಸಾರಲ್ಪಟ್ಟಿದೆ—“ಆದದರಿಂದ ದೇವರು ನಿಮ್ಮ ಪಾಪಗಳನ್ನು ಅಳಿಸಿಬಿಡುವ ಹಾಗೆ ನೀವು ಪಶ್ಚಾತ್ತಾಪಪಟ್ಟು ಆತನ ಕಡೆಗೆ ತಿರುಗಿಕೊಳ್ಳಿರಿ, ತಿರುಗಿದರೆ ದೇವರ ಸನ್ನಿಧಾನದಿಂದ ವಿಶ್ರಾಂತಿಕಾಲಗಳು ಒದಗಿ ಆತನು ನಿಮಗೆ ನೇಮಕವಾಗಿರುವ ಕ್ರಿಸ್ತನಾದ ಯೇಸುವನ್ನು ಕಳುಹಿಸಿಕೊಡುವನು. ಆದರೆ ಸಮಸ್ತವನ್ನು ಸರಿಮಾಡುವ ಕಾಲವು ಬರುವತನಕ ಪರಲೋಕವೇ ಆ ಕ್ರಿಸ್ತನ ಸ್ಥಾನವಾಗಿರಬೇಕು. ಆ ಕಾಲದ ವಿಷಯವಾಗಿ ದೇವರು ಪೂರ್ವದಲ್ಲಿ ತನ್ನ ಪರಿಶುದ್ಧ ಪ್ರವಾದಿಗಳ ಬಾಯಿಂದ ಹೇಳಿಸಿದ್ದಾನೆ”(ಅಪೊಸ್ತಲರ ಕೃತ್ಯಗಳು 3:19-21).

ಮುಂದಿನ ಪ್ರಪಂಚದ ರಾಜಧಾನಿ :

ಯಾವಾಗ ಇಸ್ರಾಯೇಲ್ ರಾಜ್ಯ ಪುನರ್ ಸ್ಥಾಪಿತಗೊಳ್ಳುತ್ತದೆಯೋ, ಆಗ ಯೆರೂಸಲೇಮ್ ಪಟ್ಟಣವು ದೇವರ ರಾಜ್ಯದ ರಾಜಧಾನಿಯಾಗಿರುತ್ತದೆ. ಪ್ರವಾದಿಯಾದ ಯೆರೆಮಿಯ ಈ ವಿಷಯವಾಗಿ ತಿಳಿಸಿದ್ದಾನೆ. “ಆ ಕಾಲದಲ್ಲಿ ಯೆರೂಸಲೇಮನ್ನು ಯೆಹೋವನ ಸಿಂಹಾಸನವೆಂದು ಕರೆಯುವರು, ಯೆಹೋವನ ನಾಮಮಹತ್ವದ ಸ್ಥಾನವಾದ ಯೆರೂಸಲೇಮಿಗೆ ಸಕಲ ಜನಾಂಗಗಳವರು ನೆರೆದು ಬರುವರು”(ಯೆರೆಮಿಯ 3:17). ಹೇಗೆ ದಾವೀದನ ಸಿಂಹಾಸನವನ್ನು “ಯೆಹೋವನ ಸಿಂಹಾಸನ”ವೆಂದು ಕರೆಯಲಾಗಿದೆಯೋ, ಅದೇರೀತಿ ಮುಂದೆ ಯೆರೂಸಲೇಮನ್ನು ಯೆಹೋವನ ಸಿಂಹಾಸನವೆಂದು, ಅದಕ್ಕೆ ಅರಸನಾಗಿ ಯೇಸುಕ್ರಿಸ್ತನನ್ನು ನೇಮಿಸಲಾಗಿದೆ. ಯೆರೂಸಲೇಮನ್ನು ಕುರಿತು ಸ್ವತಃ ಯೇಸುಕ್ರಿಸ್ತನೇ ಪರ್ವತ ಪ್ರಸಂಗದಲ್ಲಿ ಹೀಗೆ ತಿಳಿಸಿದ್ದಾನೆ “ಯೆರೂಸಲೇಮು ದೊಡ್ಡ ಅರಸನ ಪಟ್ಟಣವಾಗಿದೆ”(ಮತ್ತಾ 5:35). ಆದರೆ ಮುಂದಿನ ಯೇಸುವಿನ ರಾಜ್ಯ ಕೇವಲ ಇಸ್ರಾಯೇಲ್ ರಾಜ್ಯಕ್ಕೆ ಸೀಮಿತವಾಗಿರುತ್ತದೆ ಎಂದು ತಪ್ಪಾಗಿ ಭಾವಿಸಬಾರದು, ಆತನ ರಾಜ್ಯ ಇಡೀ ಭೂಲೋಕಕ್ಕೆ ವ್ಯಾಪಿಸಿರುತ್ತದೆ. ಈ ವಿಷಯವನ್ನು ದೇವರು ತನ್ನ ಪ್ರವಾದಿಗಳ ಮೂಲಕ ಸ್ಪಷ್ಟವಾಗಿ ತಿಳಿಸಿದ್ದಾನೆ. “ಅಂತ್ಯಕಾಲದಲ್ಲಿ ಯೆಹೋವನ ಮಂದಿರದ ಬೆಟ್ಟವು ಗುಡ್ಡ ಬೆಟ್ಟಗಳಿಗಿಂತ ಉನ್ನತವಾಗಿ ಬೆಳೆದು ನೆಲೆಗೊಳ್ಳುವುದು; ಆಗ ಸಕಲದೇಶಗಳವರು ಅದರ ಕಡೆಗೆ ಪ್ರವಾಹಗಳಂತೆ ಬರುವರು, ಹೊರಟುಬಂದ ಬಹು ಜನಾಂಗದವರು-ಬನ್ನಿರಿ, ಯೆಹೋವನ ಪರ್ವತಕ್ಕೆ, ಯಾಕೋಬ್ಯರ ದೇವರ ಮಂದಿರಕ್ಕೆ ಹೋಗೋಣ, ಆತನು ತನ್ನ ಮಾರ್ಗಗಳ ವಿಷಯವಾಗಿ ನಮಗೆ ಬೋಧನೆ ಮಾಡುವನು; ನಾವು ಆತನ ದಾರಿಗಳಲ್ಲಿ ನಡೆಯುವೆವು ಎಂದು ಹೇಳುವರು. ಏಕೆಂದರೆ ಚಿಯೋನಿನಿಂದ ಧರ್ಮೋಪದೇಶವೂ, ಯೆರೂಸಲೇಮಿನಿಂದ ಯೆಹೋವನ ವಾಕ್ಯವೂ ಯೇಸು

ಹೊರಡುವುವು”(ಯೆಶಾಯ 2:2-3). ಸಕಲ ದೇಶಗಳವರು ಆ ರಾಜನ ಬಳಿಗೆ ಆತನನ್ನು ಆರಾಧಿಸಲು ಬರುವರು ಎಂದು ಪ್ರವಾದಿಯು ತಿಳಿಸಿದ್ದಾನೆ, ದೇವರ ಧರ್ಮೋಪದೇಶ ಮತ್ತು ಬೋಧನೆಯು ಯೆರೂಸಲೇಮಿನಿಂದ ಹೊರಡುತ್ತವೆ ಎಂದು ತಿಳಿಸಿದ್ದಾನೆ. ಅಂದರೆ ಸಕಲ ದೇಶದವರೂ ಪ್ರತಿವರ್ಷವೂ ಯೆರೂಸಲೇಮಿಗೆ ಯೇಸುವಿನ ಬೋಧನೆ ಕೇಳಲು, ಆರಾಧಿಸುವುದಕ್ಕೂ ಬರುವರು. ಆತ ಅವರುಗಳಿಗೆ ಧರ್ಮೋಪದೇಶವನ್ನು ಕೊಡುವನು, ಅವರು ಸಂಪೂರ್ಣವಾಗಿ ದೇವರಿಗೆ ವಿಧೇಯರಾಗುವವರೆಗೂ ಅವರಿಗೆ ಉಪದೇಶ ಮಾಡುವನು. ಈ ವಿಷಯವಾಗಿ ಪ್ರವಾದಿಯಾದ ಜೆಕರ್ಯನು ಪ್ರವಾದನೆ ತಿಳಿಸಿದ್ದಾನೆ. “ಅನಂತರ ಯೆರೂಸಲೇಮಿನ ಮೇಲೆ ಬಿದ್ದ ಸಕಲ ಜನಾಂಗಗಳಲ್ಲಿ ಉಳಿದವರೆಲ್ಲರೂ ಸೇನಾಧೀಶ್ವರ ಯೆಹೋವನೆಂಬ ರಾಜಾಧಿರಾಜನನ್ನು ಆರಾಧಿಸುವುದಕ್ಕೆ, ಪರ್ಣಶಾಲೆಗಳ ಹಬ್ಬವನ್ನು ಆಚರಿಸುವುದಕ್ಕೆ ಪ್ರತಿವರುಷವೂ ಹೊರಟುಬರುವರು. ಲೋಕದ ಸಮಸ್ತ ಕುಲಗಳಲ್ಲಿ ಯಾವ ಕುಲದವರು ಸೇನಾಧೀಶ್ವರ ಯೆಹೋವನೆಂಬ ರಾಜಾಧಿರಾಜನನ್ನು ಆರಾಧಿಸುವುದಕ್ಕೆ ಬರುವುದಿಲ್ಲವೋ ಅವರಿಗೆ ಮಳೆ ಬರುವುದಿಲ್ಲ”(ಜೆಕರ್ಯ 14:16-17).

ಇಡೀ ವಿಶ್ವವ್ಯಾಪಿ ರಾಜ್ಯ :

ಹಂತ ಹಂತವಾಗಿ ಯೇಸುಕ್ರಿಸ್ತನ ರಾಜ್ಯ ಇಸ್ರಾಯೇಲ್ ರಾಜ್ಯದಿಂದ ಪ್ರಾರಂಭವಾಗಿ ಪ್ರಪಂಚದಾದ್ಯಂತ ವ್ಯಾಪಿಸುತ್ತದೆ. ಪ್ರವಾದಿಯಾದ ಜೆಕರ್ಯ ಈ ವಿಷಯವನ್ನು ತಿಳಿಸಿದ್ದಾನೆ. “ಯೆಹೋವನು ಭೂಲೋಕಕ್ಕೆಲ್ಲಾ ರಾಜನಾಗಿರುವನು; ಆ ದಿನದಲ್ಲಿ ಯೆಹೋವನೇ ದೇವರೆಂದು ಆತನ ಹೆಸರೊಂದೇ ಸ್ತುತೃವೆಂದು ಎಲ್ಲರಿಗೂ ತಿಳಿದಿರುವುದು”(ಜೆಕರ್ಯ 14:9). ಹಾಗಾದರೆ ಮುಂದಿನ ಆ ರಾಜ್ಯದಲ್ಲಿ ನಮ್ಮ ಪಾತ್ರವೇನು? ನಾವು ಈ ಚಿಕ್ಕ ಅಧ್ಯಯನದ ಮೊದಲ ಭಾಗದಲ್ಲಿ ತಿಳಿದಿದ್ದೇವೆ, ನಾವು ಕೂಡ ಆ ರಾಜ್ಯದ ಭಾಗವಾಗಿದ್ದೇವೆ ಎಂಬುದೇ ಸುವಾರ್ತೆಯ ನಿರೀಕ್ಷೆಯಾಗಿದೆ. ನಮ್ಮ ನಿತ್ಯಜೀವದ ನಿರೀಕ್ಷೆಯು ಇಸ್ರಾಯೇಲ್ಯರ ನಿರೀಕ್ಷೆಯೊಡನೆ ಕೊಂಡಿಯಂತೆ ಸೇರಿಕೊಂಡಿದೆ. ಈ ವಿಷಯವನ್ನು ಪೌಲನು “ಇಸ್ರಾಯೇಲ್ಯರ ನಿರೀಕ್ಷೆ” ಎಂದು ತಿಳಿಸಿದ್ದಾನೆ. ಯೇಸುಕ್ರಿಸ್ತ ತನ್ನ ತಂದೆಯ ಹೆಸರಿನಲ್ಲಿ ಬಂದು ಯೆರೂಸಲೇಮಿನಲ್ಲಿ ರಾಜ್ಯವನ್ನು ತಿರುಗಿ ಸ್ಥಾಪಿಸುತ್ತಾನೆ ಎಂದು ಜೆಕರ್ಯನ ಪ್ರವಾದನೆಯಲ್ಲಿ ತಿಳಿಸಲ್ಪಡುತ್ತದೆ “.....ಯೆಹೂದದ ಅರಸನಾದ ಉಜ್ಜೀಯನ ಕಾಲದಲ್ಲಿ ಭೂಕಂಪದ ಕಡೆಯಿಂದ ನೀವು ಓಡಿಹೋದಂತೆ ಓಡಿ ಹೋಗುವಿರಿ, ಆಗ ನನ್ನ ದೇವರಾದ ಯೆಹೋವನು ಸಮಸ್ತ ದೇವದೂತರ ಸಮೇತ ಬರುವನು”(ಜೆಕರ್ಯ 14:5).

ಮತ್ತು ಆತನ ದೂತರು :


ಯೇಸು ತನ್ನ ದೂತರೊಡನೆ ಬರುತ್ತಾನೆ-ದೂತ ಅಥವಾ ದೇವಜನ ಎಂಬ ಪದವನ್ನು ಸತ್ಯವೇದದಲ್ಲಿ ಯಾರು ಯೇಸುಕ್ರಿಸ್ತನಿಗಾಗಿ ತಮ್ಮನ್ನೇ ಸಮರ್ಪಿಸಿಕೊಂಡು ಲೋಕದಿಂದ ಬೇರ್ಪಡಿಸಿಕೊಂಡಿರುತ್ತಾರೋ ಅವರನ್ನು ದೇವದೂತ ಅಥವಾ ದೇವಜನರು ಎಂದು ಕರೆಯಲಾಗಿದೆ. ಮುಂದೆ ಸ್ಥಾಪನೆಯಾಗುವ ದೇವರಾಜ್ಯದಲ್ಲಿ ದೇವಜನರು ನಿತ್ಯಜೀವದ ಬಹುಮಾನವನ್ನು ಪಡೆಯುತ್ತಾರೆ. ದೇವರ ವಾಕ್ಯವಾದ ಸತ್ಯವೇದದಲ್ಲಿ ನಮ್ಮೆಲ್ಲರಿಗೂ ದೇವಜನರಾಗಲು ದೇವರು ಆಹ್ವಾನವನ್ನು ನೀಡಿದ್ದಾನೆ. ಯೇಸುಕ್ರಿಸ್ತ ತನ್ನ ರಾಜ್ಯವನ್ನು ಸ್ಥಾಪನೆಮಾಡುವ ಕಾಲದಲ್ಲಿ ಆತನಿಗೆ ಸಹಕಾರಿಗಳಾಗಿ ಆತನ ಜನರ ಅಗತ್ಯತೆ ಇರುತ್ತದೆ, ಯಾರು ಆತನ ಜನರಾಗಿರುತ್ತಾರೋ ಅವರುಗಳು ಆತನಿಗೆ ವಿಧೇಯರಾಗಿ, ಆತನೊಟ್ಟಿಗೆ ಕಾರ್ಯವನ್ನು ಮಾಡುವವರಾಗಿ ಲೋಕಕ್ಕೆಲ್ಲಾ ಸುವಾರ್ತೆ ಸಾರುವವರಾಗಿರುತ್ತಾರೆ. ಆ ಸಂದರ್ಭದಲ್ಲಿ ಯೇಸು ಯೆರೂಸಲೇಮಿನಲ್ಲಿ ತನ್ನ ರಾಜ್ಯವನ್ನು ಸ್ಥಿರವಾಗಿ ಸ್ಥಾಪಿಸುತ್ತಾನೆ. ಈ ವಿಷಯವಾಗಿ ಯೇಸು ಸ್ವತಃ ತಿಳಿಸಿದ್ದಾನೆ “ಯಾವನು ಜಯಶಾಲಿಯಾಗಿದ್ದು ನನಗೆ ಮೆಚ್ಚಿಕೆಯಾದ ಕೃತ್ಯಗಳನ್ನು ಕಡೆವರೆಗೂ ನಡೆಸುತ್ತಾನೋ ಅವನಿಗೆ ನಾನು ನನ್ನ ತಂದೆಯಿಂದ ಹೊಂದಿದ ಅಧಿಕಾರದಂತೆ ಜನಾಂಗಗಳ ಮೇಲೆ ಅಧಿಕಾರವನ್ನು ಕೊಡುವೆನು. ಅವನು ಕಬ್ಬಿಣದ ಕೋಲಿನಿಂದ ಅವರನ್ನು ಆಳುವನು, ಮಣ್ಣಿನ ಮಡಕೆಗಳನ್ನು ಒಡೆಯುವಂತೆ ಅವರ ಬಲ ಮುರಿದು ಹೋಗುವುದು”(ಪ್ರಕಟನೆ 2:26-28).

ಆಹ್ವಾನ :

ಮೇಲಿನ ವಾಕ್ಯ ಸತ್ಯವಾಕ್ಯವಾಗಿದೆ, ಆ ವಾಕ್ಯದಲ್ಲಿ ನಾವು ಒಬ್ಬೊಬ್ಬರೂ ಪಾಲುಗಾರರಾಗಬೇಕಿದೆ. ಯೇಸುಕ್ರಿಸ್ತ ನಮ್ಮೊಬ್ಬೊಬ್ಬರನ್ನು ಸಹ ಆತನೊಟ್ಟಿಗೆ ಕಾರ್ಯ ನಿರ್ವಹಿಸಲು, ಸತ್ಯ ಧರ್ಮದ ಅಧಿಕಾರ ನಡೆಸಲು ಮತ್ತು ನಿತ್ಯಜೀವ ಕೊಡುವ ಆಹ್ವಾನ ನೀಡಿದ್ದಾನೆ. ಯೇಸುಕ್ರಿಸ್ತ ಹಿಂತಿರುಗಿ ಬಂದಾಗ ನಮ್ಮಿಂದ ಆತ ಏನು ನಿರೀಕ್ಷಿಸಿದ್ದಾನೆ? ಯೇಸು ಹಿಂತಿರುಗಿ ಬರುವವರೆಗೂ ಅಥವಾ ಕಡೆಯವರೆಗೂ ಆತನ ವಾಕ್ಯಗಳಂತೆ ನಡೆಯಬೇಕಾಗಿದೆ. ಇವುಗಳನ್ನು ನಾವು ಸತ್ಯವೇದವನ್ನು ಓದುವುದರ ಮೂಲಕ ಯೇಸು ಮಾಡಿರುವ ವಾಗ್ದಾನಗಳು ಮತ್ತು ಆಜ್ಞೆಗಳನ್ನು ತಿಳಿಯಬಹುದು, ಜೊತೆಗೆ ದಿನೇದಿನೇ ವಿಧೇಯತೆಯಿಂದ ಆತನ ಮಾರ್ಗದಲ್ಲಿ ನಡೆಯಬಹುದು.

-ಮಾರ್ಕ್ ಆಲ್ಫ್ರೀ

ಅಸಾದ್ಯವಾದ ಶಬ್ದತರಂಗ !



ಪ್ರಾಣಿ ಶಾಸ್ತ್ರಜ್ಞರು ಪ್ರಯೋಗಕ್ಕಾಗಿ ಕೆಲವು ಬಾವಲಿಗಳನ್ನು ಹಿಡಿದು ಅವುಗಳ ಕಣ್ಣುಗಳನ್ನು ಕುರುಡುಮಾಡಿ(ಕಣ್ಣಿಗೆ ಪಟ್ಟಿ ಕಟ್ಟಿ), ಒಂದು ಕೊಠಡಿಯಲ್ಲಿ ಅಡ್ಡಡ್ಡವಾಗಿ ರೇಶ್ಮೆಯ ದಾರಗಳನ್ನು ಹೆಣೆದು, ಬಾವಲಿಗಳನ್ನು ಆ ಕೊಠಡಿಗೆ ಹಾರಾಡಲು ಬಿಟ್ಟರು. ಅವುಗಳ ಕಣ್ಣುಗಳು ಕುರುಡಾದರೂ ಅವುಗಳು ಒಂದು ದಾರವನ್ನೂ ಸ್ಪರ್ಶಿಸದೆ ಸರಾಗವಾಗಿ ಕೋಣೆಯಲ್ಲಿ ಹಾರಾಡಿದವು. ಸಂತರ ಅವುಗಳ ಕಿವಿಗಳನ್ನು ಮೇಣದಿಂದ ಮುಚ್ಚಿ ಅದೇ ಕೋಣೆಯಲ್ಲಿ ಹಾರಾಡಲು ಬಿಟ್ಟಾಗ ಅವುಗಳು ಹಾರಾಡಲು ಸಾಧ್ಯವಾಗದೆ ರೇಶ್ಮೆಯ ದಾರದಲ್ಲಿ ಸಿಕ್ಕಿಬಿದ್ದವು. ಇದರಿಂದ ಸಂಶೋಧಕ ವಿಜ್ಞಾನಿಗಳಿಗೆ ತಿಳಿದುಬಂದ ವಿಷಯವೆಂದರೆ, ಶಬ್ದತರಂಗ(ಅಲೆಗಳು)ಗಳ ಆಧಾರದಲ್ಲಿ ವಸ್ತುಗಳನ್ನು ಗುರುತಿಸಿ ಹಾರಾಟ ನಡೆಸುತ್ತವೆ ಎಂಬುದಾಗಿದೆ. ಇವುಗಳನ್ನೇ ಆಧಾರವಾಗಿಟ್ಟುಕೊಂಡ ತಂತ್ರಜ್ಞರು ರೆಡಾರ್ ಅಥವಾ ಸೋನಾರ್ ಗಳನ್ನು 60 ವರ್ಷಗಳ ಹಿಂದಷ್ಟೇ ಕಂಡುಹಿಡಿಯಲಾಗಿದೆ. ಇವುಗಳಲ್ಲಿ ಶಬ್ದತರಂಗಗಳನ್ನು ಹೊರಡಿಸಿ ಅವುಗಳು ನಿರ್ದಿಷ್ಟ ಗುರಿಯನ್ನು ಮುಟ್ಟಿ ಹಿಂತಿರುಗಿಬರುವ ಸಮಯ ಅಧರಿಸಿ ವಸ್ತುಗಳ ದೂರ ಮತ್ತು ವಿವರಗಳನ್ನು ತಿಳಿಯಲಾಗುತ್ತದೆ.

“ಸುಮ್ಮನೆ ನಿಂತು ದೇವರ ಅದ್ಭುತ ಕಾರ್ಯಗಳನ್ನು ಧ್ಯಾನಿಸು” ಯೋಬ 37:14
ವಿಕಾಸವಾದ.....? ಅದೊಂದು ಹಾಸ್ಯವಾಗಿದೆ !

ಡಾಲ್ಫಿನ್ ಗಳು ಶಬ್ದತರಂಗಗಳು ಎಲ್ಲಿಂದ ಹೊರಟವೆ ಮತ್ತು ಎಲ್ಲಿಗೆ ಹಿಂತಿರುಗುತ್ತವೆ ಎಂಬುದನ್ನು ಜಿನ್ನಾಗಿ ತಿಳಿದಿವೆ. ಆ ರೀತಿಯ ಶಬ್ದತರಂಗಗಳ ದಿಕ್ಕುಗಳನ್ನು ಅಧರಿಸಿ ಜಲಿಸುತ್ತವೆ. ಶಬ್ದತರಂಗಗಳ ಸಮಯವನ್ನು ಅಧರಿಸಿ ಯಾವ ವಸ್ತು ಎಷ್ಟು ದೂರದಲ್ಲಿದೆ ಎಂಬುದನ್ನು ತಿಳಿಯುತ್ತವೆ. ಈ ಶಬ್ದತರಂಗಗಳ ಆಧಾರದಿಂದಲೇ ಡಾಲ್ಫಿನ್, ಅಥವಾ ಬಾವಲಿಗಳು ನಮ್ಮ ಇರುವಿಕೆಯನ್ನು ಸಹ ಗುರುತಿಸುತ್ತವೆ. ವಿಕಾಸವಾದವನ್ನು ಆಧಾರವಾಗಿಟ್ಟುಕೊಂಡರೆ ಬಾವಲಿಗೆ ಈ ರೀತಿಯಾದ ತಂತ್ರಜ್ಞಾನವನ್ನು ಡಾಲ್ಫಿನ್ ಗಳು ತಿಳಿಸಿಕೊಟ್ಟಿರಬೇಕಲ್ಲವೇ. ಆದರೆ ಅದಕ್ಕೆ ಬದಲಾಗಿ ನಾವು ನಮ್ಮ ಕಣ್ಣುಗಳನ್ನು ತೆರೆದು ನೋಡಿದರೆ, ನಮ್ಮ ಕಿವಿಗಳನ್ನು ತೆರೆದು ಕೇಳಿದರೆ ನಮಗೇ ಗೊತ್ತಾಗುತ್ತದೆ ತಂದೆಯಾದ ದೇವರು ಈ ರೀತಿಯಾದ ವಿಶೇಷವಾದ ಶಕ್ತಿಯನ್ನು ಆ ಪ್ರಾಣಿಗಳ ಮಿದುಳಿನಲ್ಲಿ ತುಂಬಿದ್ದಾನೆ. ಆದ್ದರಿಂದ ಅವುಗಳು ಆ ಶಕ್ತಿಯ ಅಧರದಿಂದ ತಮ್ಮ ಜೀವನವನ್ನು ರೂಪಿಸಿಕೊಂಡಿವೆ ಎಂಬುದಾಗಿದೆ.

“ದ ನ್ಯೂ ಬುಕ್ ಆಫ್ ನಾಲ್ಡ್ ” ಈ ರೀತಿಯಾಗಿ ತಿಳಿಸಿದೆ: ರೆಡಾರ್ ಮತ್ತು ಸೋನಾರ್ ತಂತ್ರಜ್ಞರು ಪ್ರಾಣಿಗಳಿಂದ ಈ ವಿಷಯವನ್ನು ತಿಳಿದುಕೊಂಡು ತಂತ್ರಜ್ಞಾನ ಉಪಯೋಗಿಸಿದ್ದಾರೆ. ಇದರಿಂದ ನಮಗೆ ತಿಳಿದುಬರುವ ಅಂಶವೆಂದರೆ ನಾವುಗಳು ದೇವರ ಸೃಷ್ಟಿಗಳಿಂದ ವಿಷಯಗಳನ್ನು ತಿಳಿಯಬಹುದಾಗಿದೆ. ಅಂದರೆ ವಿಕಾಸವಾದ ಕೇವಲ ಹಾಸ್ಯವಾಗಿದೆ. ನಾವುಗಳು ತಿಳಿಯಬಹುದಾದ ಮತ್ತೊಂದು ಮುಖ್ಯ ಅಂಶವೆಂದರೆ ಎಲ್ಲಾ ಜ್ಞಾನಗಳು ದೇವರಿಂದ ಬರುತ್ತವೆ.

ದಾಂಪತ್ಯ ಜೀವನದ ದಿವ್ಯಾನುಭವ ಅಥವಾ ಪರಮಾನಂದ

ಯಾವ ಗಂಡಹೆಂಡತಿ ಜೀವನ ಪೂರ್ತಿ ವಾತ್ಸಲ್ಯವುಳ್ಳವರಾಗಿ, ವಿವೇಚನೆಯುಳ್ಳವರಾಗಿ, ಪ್ರೀತಿಯಿಂದ ಎಲ್ಲಾ ದಿನಗಳಲ್ಲಿ ನಡೆಯುತ್ತಾರೋ ಅವರು ಧನ್ಯರು(ಆಶೀರ್ವದಿಸಲ್ಪಟ್ಟವರು).

ಯಾವ ಗಂಡಹೆಂಡತಿ ಪರರ ಮತ್ತು ಸ್ನೇಹಿತರ ಮುಂದೆ ಸಭ್ಯತೆಯುಳ್ಳವರಾಗಿ, ವಿನಯವುಳ್ಳವರಾಗಿ ಗೌರವದಿಂದ ನಡೆಯುತ್ತಾರೋ ಅವರು ಧನ್ಯರು.

ಯಾವ ಗಂಡಹೆಂಡತಿ ಒಬ್ಬರಿಗೊಬ್ಬರು ಸಂತೋಷವುಳ್ಳವರಾಗಿ ಕಷ್ಟಸುಖಗಳನ್ನು ಸಮನಾಗಿ ಸ್ವೀಕರಿಸುವರೋ ಅವರು ಧನ್ಯರು.

ಯಾವ ಗಂಡಹೆಂಡತಿ ಲೋಕದ ಎಲ್ಲರಿಗಿಂತ ಒಬ್ಬರೊಬ್ಬರು ಪ್ರೀತಿಸುತ್ತಾರೋ ಮತ್ತು ತಮ್ಮ ಮದುವೆಯ ಪ್ರತಿಜ್ಞೆಗೆ ಬದ್ಧವಾಗಿ ಜೀವನ ಪೂರ್ತಿ ಒಬ್ಬರಿಗೊಬ್ಬರು ನಿಷ್ಠೆಯಿಂದ ಇರುತ್ತಾರೋ ಅವರು ಧನ್ಯರು.

ಯಾವ ಗಂಡಹೆಂಡತಿ ದಿನನಿತ್ಯವೂ ದೇವರ ವಾಕ್ಯವನ್ನು ಓದುವವರಾಗಿ, ಪ್ರಾರ್ಥನೆ ಮಾಡುವವರಾಗಿ ಮತ್ತು ದೇವರಿಗೆ ಸ್ತೋತ್ರ ಸಲ್ಲಿಸುವದಕ್ಕಾಗಿ ತಮ್ಮ ಸಮಯವನ್ನು ಮೀಸಲಾಗಿಡುತ್ತಾರೋ ಅವರು ಧನ್ಯರು.

ಯಾವ ಗಂಡಹೆಂಡತಿ ಯಾವ ಸಂದರ್ಭದಲ್ಲೂ ಕೋಪವಾಗಿ, ಒರಟಾಗಿ ಇನ್ನೊಬ್ಬರೊಡನೆ ಮಾತನಾಡುವುದಿಲ್ಲವೋ ಮತ್ತು ಒಬ್ಬರಿಗೊಬ್ಬರು ಸಹಕಾರದಿಂದ ಜೀವನ ನಡೆಸುವವರಾಗಿರುತ್ತಾರೋ ಅವರು ಧನ್ಯರು.

ಯಾವ ಗಂಡಹೆಂಡತಿ ತಮ್ಮ ಜೀವನವನ್ನು ತಮ್ಮ ಮನೆಯವರಿಗಾಗಿ, ತಮಗಾಗಿ ಮತ್ತು ಕ್ರಿಸ್ತನಿಗಾಗಿ ಮೀಸಲಾಗಿಡುತ್ತಾರೋ ಅವರು ಧನ್ಯರು.



ನ್ಯಾಯ ತೀರ್ಪಿಕೆಯ ದಿನ -

ಒಳ್ಳೆಯ ಮತ್ತು ಕೆಟ್ಟ ಮೀನುಗಳ ಸಾಮ್ಯ

ಯೇಸುಕ್ರಿಸ್ತನು ತಿಳಿಸಿರುವ ಅನೇಕ ಸಾಮ್ಯಗಳಂತೆ ಈ ಸಾಮ್ಯವು ಕೂಡ ಬಹಳ ಸರಳವಾದ ಸಾಮ್ಯವಾಗಿದೆ. ಮೀನುಗಾರರು ಮೀನುಗಳನ್ನು ಹಿಡಿಯಬೇಕಾದರೆ ಬಲೆ ಅಥವಾ ಗಾಳವನ್ನು ಬಳಸಿ ಮೀನನ್ನು ಹಿಡಿಯುತ್ತಾರೆ. ಮೀನುಗಳ ಗುಣಮಟ್ಟದ ಬಗ್ಗೆ ಮೀನುಗಾರರಿಗೆ ವಿಶೇಷವಾದ ತಿಳುವಳಿಕೆಯಿರುತ್ತದೆ. ಮೀನುಗಾರರು ತಮ್ಮ ದೋಣಿಗಳಲ್ಲಿ ಸಮುದ್ರ ಅಥವಾ ಸರೋವರಗಳಿಗೆ ಹೋಗಿ ಬಲೆಹಾಕಿ ಮೀನುಗಳನ್ನು ಹಿಡಿಯುತ್ತಾರೆ, ಅವುಗಳನ್ನು ದಡದವರೆಗೆ ಎಳೆದುತಂದು ಮೀನುಗಳನ್ನು ಸೂಕ್ಷ್ಮವಾಗಿ ಗಮನಿಸಿ, ಒಳ್ಳೆಯ ಮೀನುಗಳನ್ನು ತೆಗೆದುಕೊಂಡು ಕೆಟ್ಟಮೀನುಗಳನ್ನು ಬಿಸಾಟುಬಿಡುತ್ತಾರೆ. ಈ ವಿಷಯವನ್ನು ಹೋಲಿಕೆಯಾಗಿ ತೆಗೆದುಕೊಂಡು ಯೇಸು ಸಾಮ್ಯ ತಿಳಿಸಿದ್ದಾನೆ.

“ಮತ್ತು ಪರಲೋಕ ರಾಜ್ಯವು ಒಂದು ಬಲೆಗೆ ಹೋಲಿಕೆಯಾಗಿದೆ, ಅದನ್ನು ಸಮುದ್ರದಲ್ಲಿ ಹಾಕಿ ಎಲ್ಲಾ ಜಾತಿಯ ಮೀನುಗಳನ್ನು ಹಿಡಿದರು, ಅದು ತುಂಬಿದ ಮೇಲೆ ಅದನ್ನು ದಡಕ್ಕೆ ಎಳೆದು ಕೂತುಕೊಂಡು ಒಳ್ಳೆಯ ಮೀನುಗಳನ್ನು ಪುಟ್ಟಿಗಳಲ್ಲಿ ತುಂಬಿಕೊಂಡು ಕೆಟ್ಟ ಮೀನುಗಳನ್ನು ಬಿಸಾಟುಬಿಟ್ಟರು” (ಮತ್ತಾಯ 13:47-48).


ಈ ಸಾಮ್ಯದ ನಿಜವಾದ ಅರ್ಥವನ್ನು ಯೇಸುಕ್ರಿಸ್ತನು ಮುಂದಿನ ವಾಕ್ಯಗಳಲ್ಲಿ ವಿವರಿಸಿದ್ದಾನೆ;

“ಹಾಗೆಯೇ ಯುಗದ ಸಮಾಪ್ತಿಯಲ್ಲಿ ಆಗುವುದು, ದೇವದೂತರು ಹೊರಟುಬಂದು ನೀತಿವಂತರೊಳಗಿಂದ ಕೆಟ್ಟವರನ್ನು ಬೇರೆಮಾಡಿ ಅವರನ್ನು ಬೆಂಕಿಕೊಂಡದಲ್ಲಿ ಹಾಕುವರು, ಅಲ್ಲಿ ಗೋಳಾಟವೂ ಕಟಕಟನೆ ಹಲ್ಲು ಕಡಿಂಕೋಣವೂ ಇರುವುವು” (ಮತ್ತಾಯ 13:49-50).

ಮೇಲಿನ ಸಾಮ್ಯವು ಮಾನವರು ದೇವರ ವಾಕ್ಯಕ್ಕೆ ಹೇಗೆ ಪ್ರತಿಕ್ರಿಯೆ ತೋರಿಸಿ ನಡೆದುಕೊಳ್ಳುತ್ತಾರೆ ಮತ್ತು ನ್ಯಾಯತೀರ್ಪಿಕೆಯ ದಿನವನ್ನು ಕುರಿತು ತಿಳಿಸಿದೆ. ಮಾನವರ ಕೃತ್ಯಗಳಿಗೆ

ಪ್ರತಿಫಲವನ್ನು ನೀಡುವ ನ್ಯಾಯತೀರ್ಪಿಕೆಯ ದಿನದಲ್ಲಿ ಯೇಸುಕ್ರಿಸ್ತ ತನ್ನ ಹಿಂಬಾಲಕರಿಗೆ ನಿತ್ಯಜೀವವನ್ನು ಕೊಡುತ್ತಾನೆ, ವಿರೋಧಿಗಳಿಗೆ ನಾಶವನ್ನು ಉಂಟುಮಾಡುತ್ತಾನೆ. ಇದರ ಜೊತೆಗೆ ಈ ವಿಷಯವನ್ನು ಕುರಿತು ಸತ್ಯವೇದದಲ್ಲಿ ತಿಳಿಸಿರುವ ಬೇರೆ ಸಾಮ್ಯಗಳನ್ನು ನೋಡೋಣ.

“ಮನುಷ್ಯ ಕುಮಾರನು ತನ್ನ ತಂದೆಯ ಪ್ರಭಾವದೊಡನೆ ತನ್ನ ದೂತರ ಸಮೇತವಾಗಿ ಬರುವನು; ಆವಾಗ ಆತನು ಒಬ್ಬೊಬ್ಬನಿಗೆ ಅವನವನ ನಡತೆಗೆ ತಕ್ಕ ಫಲ ಕೊಡುವನು” (ಮತ್ತಾಯ 16:27).



ಅದೇರಿತೆ ತಲಾಂತುಗಳ ಸಾಮ್ಯ, ಕುರಿ ಮತ್ತು ಆಡುಗಳ ಸಾಮ್ಯಗಳಲ್ಲಿ ಬಹಳ ಸ್ಪಷ್ಟವಾಗಿ ನ್ಯಾಯತೀರ್ಪಿಕೆ ಮತ್ತು ಎರಡು ಗುಂಪಿನ ಜನರನ್ನು ತಿಳಿಸಿದೆ. ಆ ಎರಡು ಗುಂಪಿನಲ್ಲಿ ಯಾರು ಯೇಸುವಿನ ವಾಕ್ಯಗಳನ್ನು ನಂಬಿ ಅದರಂತೆ ನಡೆದಿರುತ್ತಾರೋ ಅವರು ಸಂತೋಷ ಮತ್ತು ನಿತ್ಯಜೀವ ಹೊಂದುವರು. ಯಾರು ಆತನಿಗೆ ವಿರೋಧಿಗಳಾಗಿ ನಡೆದಿರುತ್ತಾರೋ ಅವರಿಗೆ ಕತ್ತಲೆ ಮತ್ತು ನಾಶನ ಖಂಡಿತ. ಈ ವಿಷಯವಾಗಿ ಅಪೋಸ್ತಲನಾದ ಪೌಲನು ಸ್ಪಷ್ಟವಾಗಿ ತಿಳಿಸಿದ್ದಾನೆ:

“ಯಾಕಂದರೆ ಪ್ರತಿಯೊಬ್ಬನು ತನ್ನ ದೇಹದ ಮೂಲಕ ನಡೆಸಿದ ಒಳ್ಳೆಯದಕ್ಕಾಗಲೀ, ಕೆಟ್ಟದಕ್ಕಾಗಲೀ ಸರಿಯಾಗಿ ಪ್ರತಿಫಲ ಹೊಂದುವುದಕ್ಕೋಸ್ಕರ ನಾವೆಲ್ಲರೂ ಕ್ರಿಸ್ತನ ನ್ಯಾಯಾಸನದ ಮುಂದೆ ಯಥಾಸ್ಥಿತಿಯಲ್ಲಿ ಕಾಣಿಸಿಕೊಳ್ಳಬೇಕು” (2ಕೊರಿಂಥ 5:10).

ಯಾರು ಇಡೀ ಲೋಕಕ್ಕೆ ನ್ಯಾಯ ತೀರಿಸುವವನಾಗಿದ್ದಾನೋ(ದೇವರು) ಆತ ತನ್ನ ಮಗ(ಯೇಸು)ನಿಗೆ ನ್ಯಾಯತೀರ್ಪಿಕೆಯ ಎಲ್ಲಾ ಅಧಿಕಾರ ಕೊಟ್ಟಿದ್ದಾನೆ, ಆತ ತನ್ನ ತಂದೆಯ ಕಾರ್ಯವನ್ನು ನೆರವೇರಿಸುತ್ತಾನೆ.

ಹಾಗಾದರೆ ಯಾರು ನ್ಯಾಯತೀರ್ಪಿಕೆಗೆ ಎದ್ದು ನಿಲ್ಲುತ್ತಾರೆ? ಎಲ್ಲರೂ ನ್ಯಾಯತೀರ್ಪಿಕೆಗೆ ಎದ್ದು ನಿಲ್ಲುವುದಿಲ್ಲ. ಈ ವಿಷಯವಾಗಿ ದಾನಿಯೇಲ 12:2 ರಲ್ಲಿ ಸ್ಪಷ್ಟಪಡಿಸಲಾಗಿದೆ, “ಧೂಳಿನ ನೆಲದೊಳಗೆ ದೀರ್ಘನಿದ್ರೆ ಮಾಡುವವರಲ್ಲಿ ಅನೇಕರು ಎಚ್ಚೆತ್ತು, ಕೆಲವರು ನಿತ್ಯಜೀವವನ್ನು, ಕೆಲವರು ನಿಂದನಾ ತಿರಸ್ಕಾರಗಳನ್ನು ಅನುಭವಿಸುವರು” (ದಾನಿಯೇಲ 12:2).

ಯಾರು ಸುವಾರ್ತೆಯನ್ನು ಕೇಳಿರುತ್ತಾರೋ ಅವರುಗಳಿಗೆ ನ್ಯಾಯತೀರ್ಪಿಕೆಗಾಗಿ ಪುನರುತ್ಥಾನ ಉಂಟಾಗುತ್ತದೆ. ಏಕೆಂದರೆ ಮಾರ್ಕನ ಸುವಾರ್ತೆಯಲ್ಲಿ ಈ ಕೆಳಗಿನಂತೆ ತಿಳಿಸಿದೆ, “ಆಮೇಲೆ ಅವರಿಗೆ-ನೀವು ಲೋಕದ ಎಲ್ಲಾ ಕಡೆಗೆ ಹೋಗಿ ಜಗತ್ತಿಗೆಲ್ಲಾ ಸುವಾರ್ತೆಯನ್ನು ಸಾರಿರಿ, ನಂಬಿ ದೀಕ್ಷಾಸ್ನಾನ ಹೊಂದುವವನು ರಕ್ಷಣೆಹೊಂದುವನು, ನಂಬದೆ ಹೋಗುವವನು ದಂಡನೆಗೆ ಗುರಿಯಾಗುವನು” (ಮಾರ್ಕ 16:15-16). ಈ ವಾಕ್ಯಗಳು ನಮ್ಮ ನಂಬಿಕೆಗೆ ಆಧಾರವಾಗಿವೆ, ಪೌಲನು ಇದೇ ವಿಷಯವಾಗಿ ಅಂದು ಅಥೆನ್ಸ್‌ನ ಜನರಿಗೆ ಹೀಗೆ ತಿಳಿಸಿದ್ದಾನೆ:

“ಆ ಅಜ್ಞಾನ ಕಾಲಗಳನ್ನು ದೇವರು ಲೆಕ್ಕಕ್ಕೆ ತರಲಿಲ್ಲ; ಈಗಲಾದರೋ ಆತನು ನಾಲ್ಕುದಿಕ್ಕಿನಲ್ಲಿರುವ ಮನುಷ್ಯರೆಲ್ಲರೂ ತನ್ನ ಕಡೆಗೆ ತಿರುಗಿಕೊಳ್ಳಬೇಕೆಂದು ಅಪ್ಪಣೆ ಕೊಡುತ್ತಾನೆ. ಯಾಕಂದರೆ ತಾನು ನಿಷ್ಕರ್ಷಮಾಡಿದ ಪುರುಷನ ಕೈಯಿಂದ ನೀತಿಗನುಸಾರವಾಗಿ ಭೂಲೋಕದ ನ್ಯಾಯವಿಚಾರಣೆ ಮಾಡುವುದಕ್ಕೆ ಒಂದು ದಿವಸ ಗೊತ್ತುಮಾಡಿದ್ದಾನೆ, ಅವನನ್ನು ಸತ್ತವರೊಳಗಿಂದ ಎಬ್ಬಿಸಿದ್ದರಲ್ಲಿ ಇದನ್ನು ನಂಬುವುದಕ್ಕೆ ಎಲ್ಲರಿಗೂ ಆಧಾರಕೊಟ್ಟಿದ್ದಾನೆ” (ಅಪೋಸ್ತಲರ ಕೃತ್ಯಗಳು 17:30-31).

[ಈ ವಾಕ್ಯಗಳು ನಮಗೆ ಸ್ಪಷ್ಟವಾಗಿ ತಿಳಿಸುವುದೇನೆಂದರೆ-ನಾವುಗಳು ಮರಣ ಹೊಂದಿದ ನಂತರ ಪರಲೋಕಕ್ಕೆ ಹೋಗುವುದಿಲ್ಲ, ಬದಲಾಗಿ ಭೂಮಿಯಲ್ಲಿ ದೀರ್ಘನಿದ್ರೆ ಸ್ಥಿತಿಯಲ್ಲಿ ಪುನರುತ್ಥಾನ (ಸತ್ತ ಸ್ಥಿತಿಯಿಂದ ಜೀವವನ್ನು ಪಡೆಯುವುದು) ಹೊಂದುವವರೆಗೂ ಇರುತ್ತೇವೆ. ಇದನ್ನೇ ಪ್ರವಾದಿಯಾದ ದಾನಿಯೇಲನ ಗ್ರಂಥದಲ್ಲಿ ದೀರ್ಘನಿದ್ರೆ ಎಂದು ತಿಳಿಸಿದೆ]

ನ್ಯಾಯತೀರ್ಪಿಕೆಯಲ್ಲಿ ಏನು ನಡೆಯುತ್ತದೆ?

ನ್ಯಾಯತೀರ್ಪಿಕೆಯಲ್ಲಿ ನಡೆಯುವ ಘಟನೆಗಳನ್ನು ಸತ್ಯವೇದದಲ್ಲಿ ನೇರವಾಗಿ ಮತ್ತು ಸಾಮ್ಯರೂಪವಾಗಿಸ್ಪಷ್ಟವಾಗಿ ತಿಳಿಸಲ್ಪಟ್ಟಿದೆ. ಯಾರು ಸತ್ಯವಾಕ್ಯವನ್ನು ಒಪ್ಪಿಕೊಂಡು ಅದಕ್ಕೆ ವಿಧೇಯರಾಗಿ ನಡೆದಿರುತ್ತಾರೋ ಅವರು ನಿತ್ಯಜೀವ ಅಥವಾ ಅಮರತ್ವ ಪಡೆಯುತ್ತಾರೆ, ಮತ್ತು ಸತ್ಯವಾಕ್ಯಗಳನ್ನು ಅನುಸರಿಸದವರಿಗೆ ಶಾಶ್ವತ ಮರಣವುಂಟಾಗುತ್ತದೆ. ಈ ವಿಷಯ ಒಳ್ಳೆಯ ಮತ್ತು ಕೆಟ್ಟ ಮೀನುಗಳ ಸಾಮ್ಯವಾಗಿದೆ. ಇದೇ ವಿಷಯವನ್ನು ಅನೇಕ ಸಾಮ್ಯಗಳಲ್ಲಿ ಒಬ್ಬೊಬ್ಬರನ್ನು ಕುರಿತು ತಿಳಿಸಿದೆ, ಉದಾ:ಒಳ್ಳೆಯ ಮತ್ತು ಕೆಟ್ಟ ಸೇವಕರು, ತಲಾಂತುಗಳ ಸಾಮ್ಯ ಇತ್ಯಾದಿ., ರೋಮಾಪುರದವರಿಗೆ ಬರೆದ ಪತ್ರಿಕೆ 14:12 ರಲ್ಲಿ ಈ ರೀತಿ ತಿಳಿಸಿದೆ;

“ಹೀಗಿರಲಾಗಿ ನಿಮ್ಮಲ್ಲಿ ಪ್ರತಿಯೊಬ್ಬನೂ ತನ್ನ ತನ್ನ ವಿಷಯದಲ್ಲಿ ದೇವರ ಮುಂದೆ ಉತ್ತರ ಕೊಡಬೇಕು”

ಯಾರು ನೀತಿವಂತರೆಂದು ತೀರ್ಪು ಹೊಂದುವರೋ ಅವರು ತಂದೆಯಾದ ದೇವರಿಂದ ಆಶೀರ್ವಾದವನ್ನು ಹೊಂದಿ ಆತನ ರಾಜ್ಯದಲ್ಲಿ ಬಾಧ್ಯರಾಗಿ ಸದಾಕಾಲ ಜೀವಿಸುವರು ಮತ್ತು ಕ್ರಿಸ್ತನ ಜೊತೆ ಆಳ್ವಿಕೆ ನಡೆಸುವರು.

ಅದೇರಿತೆ ಯಾರು ದೇವರಿಗೆ ಅವಿಧೇಯರಾಗಿ ನಡೆದಿರುತ್ತಾರೋ ಅವರು-“ಯಾರು ಸ್ವೇಚ್ಛೆಯುಳ್ಳವರಾಗಿ ಸತ್ಯವನ್ನು ಅನುಸರಿಸದೆ ಅನ್ಯಾಯವನ್ನು ಅನುಸರಿಸುತ್ತಾರೋ ಅವರಿಗೆ ಕೋಪ, ರೌದ್ರಗಳು ಬರುವುವು. ಕೆಟ್ಟದ್ದನ್ನು ನಡೆಸುವ ಪ್ರತಿಯೊಬ್ಬ ನರಪ್ರಾಣಿಗೆ ಕಷ್ಟವೂ, ಸಂಕಟವೂ ಬರುವುವು” (ರೋಮಾಪುರ 2:8-9,5).

ನ್ಯಾಯತೀರ್ಪಿಕೆಯ ಪರಿಣಾಮಗಳನ್ನು ನಾವು ಸರಳವಾಗಿ ಹೇಳುವುದಾದರೆ, ಒಳ್ಳೆಯ ಮತ್ತು ಕೆಟ್ಟ ಮೀನುಗಳ ಉದಾಹರಣೆಗಳ ಮೂಲಕ ನಾವು ತಿಳಿಯಬಹುದು. ಒಳ್ಳೆಯವರಿಗೆ ನಿತ್ಯಜೀವ ಮತ್ತು ಕೆಟ್ಟವರಿಗೆ ನಿತ್ಯನಾಶನ(ಮರಣ).



ಈ ನಡುವೆ ನಾವು ಯಾವ ಗುಂಪಿಗೆ ಸೇರಬೇಕು? ನಾವು ಎಂಥವರಾಗಿದ್ದೇವೆ ಎಂಬುದನ್ನು ನೋಡುವಾಗ,

“ನಿಮ್ಮ ಜೀವಮಾನವು ಎಂಥದು? ನೀವು ಸ್ವಲ್ಪ ಹೊತ್ತು ಕಾಣಿಸಿಕೊಂಡು ಆಮೇಲೆ ಕಾಣದೆ ಹೋಗುವಂತ ಹಬೆಯಂತಿದ್ದೀರಿ” (ಯಾಕೋಬ 4:14).

ಆದ್ದರಿಂದ ನಮಗೆ ಈಗ ದೇವರು ಕೊಟ್ಟಿರುವ ಜೀವಿತದ ಸಮಯವನ್ನು ಕಳೆದುಕೊಳ್ಳದೆ ದೇವರ ವಾಕ್ಯಕ್ಕೆ ಅನುಗುಣವಾಗಿ ನಡೆಯುವವರಾಗಿರೋಣ.